

समर्थ रामदास सर्व कलांत प्रवीण होते.
एकदां शाहिरांचें व गवयांचें गर्वखंडन त्यांनीं
मोठ्या युक्ति प्रयुक्तीनें कसें केले पहा !

समर्थांचें सामर्थ्य

शाहिरांचें गर्वहरण:—

कांहीं शाहीर गांवोगांवीं जाऊन आपलीं कवनें गाऊन दाखवून लोकांचें मनोरंजन करीत. एकदां जयपत्रें घेत घेत एका पौष महिन्यांत ते चाफळास येऊन पोचले. ते चाफळासही जयपत्राचा हट्ट धरून बसले. समर्थांनीं त्यांना सांगून पाहिलें कीं, 'असला अहंकार चांगला नव्हे. गावयाचें तें गा. मंडळींची करमणूक करा. मिळेल तें द्रव्य घ्या आणि आनंदांनै जा.' पण ते ऐकेनात. 'बरे तर, तुम्ही सवाल टाकतां कां आम्ही टाकूं?' असें त्यांना समर्थांनीं विचारतांच, 'तुम्ही आर्षी पुसा, आम्ही तुमच्या प्रश्नाचा परिहार करूं आणि मग आम्हांस काय पुसावयाचें तें पुसूं,' असें शाहीर म्हणाले. समर्थांनीं लागलीच डफ सज करण्याची, झालर, तुणतुणी घेण्याची कल्याणादि शिष्यांना आज्ञा केली. सर्व सिद्धता होतांच श्रीसमर्थ सरसावून बसले आणि डफ गाणें गाऊं लागले. तें गाणें त्यावेळीं श्रीसमर्थांच्या तोंडून सर्व भाग्यवंतांनीं ऐकलें आणि आज आपण तें तुसतें वाचून कां होईना पण अहंता सोडून श्रीसमर्थचरणीं लीन होऊन रहावयाचें आहे.

कित्ती पृथ्वीचें वजन । कित्ती अंगुळें गगन । आहे सिंघुचें जीवन कित्ती टांक ॥ १ ॥
वायुसरिसे उडती । सांग अगुरेणु कित्ती । लक्ष चौन्यायसी उत्पत्ति । रोम कित्ती ॥ २ ॥
कित्ती आकाशाचा वारा । कित्ती पर्जन्याच्या धारा । तृण भूमीचें चतुरा ।

कित्ती आहे ॥ ३ ॥

सर्व सरिलाची वाळू । सप्त सामरीं केवाळू । कित्ती आहे ती हरळू । सांग मज ॥ ४ ॥
बीज वडीं आणि पिंपळी । कित्ती आहे भूसंडळीं । सर्व घान्याची मोकळी ।

संख्या सांग ॥ ५ ॥

अठरा भार वनस्पति । भू मंडळीं पानें कित्ती । फळें फुलें मज प्रति । सांग आतां ॥६॥
जें जें पुसिलें म्यां तुज । तें तें सांग आतां मज । अनंत ब्रह्मांडीं बेरीज । कित्ती जाळी ॥७॥
सांग माझें डफगाण । नाहीं तरी सोडी जाण पण । देह बुद्धीचें लक्षण । सोडवीन ॥८॥
रामदासाच्या विनोदें । सोडा अहंतेचीं ब्रीदें । मग स्वरूपीं स्वानंदें । सुखी राहा ॥ ९ ॥
श्रोती व्हावें सावचित्त । आतां सांगतो गणित । सर्व आहे अगणित । सत्य वाचा ॥१०॥

हें गणित शाहीरांना कोटून सांगतां येणार ? ते निरक्षर झाले, त्यांचा गर्व गळाले ते समर्थांना शरण आले, समर्थांनीं त्यांना दुर्मुजी रुमाल देऊन संतुष्ट केले.

श्रीसमर्थोची गायनकला

एकदा एक गायक बरोबर आपले साथकरी घेऊन जयपत्र मिळवावें व त्याजबरोबर द्रव्य मिळावें म्हणून श्रीसमर्थोकडे आला. समर्थोनीं कल्याणाच्या हातीं वीणा देऊन त्यास गावयास सांगितलें. कल्याणांनीं मोहन मोहक आलाप काढला. तो स्वर गायकाच्या हृत्कमळीं विंबला आणि तो तात्काळ मूर्च्छित होऊन पडला. त्याच्याबरोबर आलेले साथकरी हाय हाय करूं लागले. श्रीसमर्थोचें हृदय कोमल होतें. त्यांना त्या गायकाचा थोडाच अंत पाहावयाचा होता ? त्यांनीं वेणाबाईस उताराचें गाणें गाण्याची आज्ञा केली. तें गाणें ऐकतांच तो शुद्धीवर आला. त्याचा गर्व उतरला, तो समर्थोना शरण आला आणि कृतार्थ झाला. असेच जे थेत ते कृतार्थ होऊन जात.

गायनकळत श्रीसमर्थ कित्ती निपूण होते हेंहि या गोष्टीवरून कळतें.

परेची पश्यंती । ध्वनी मध्यमा नाद । नादेचे जाले शब्द । शब्दाचे भेद ॥ १ ॥

गगनीं भरला पवन । जाहलें तान । तानीं विगुंतलें मन । मनमोहन ॥ २ ॥

मनाची होती उन्मत्ती । विवेकीं जनीं । जनीं पुलावें सजनीं । तत्त्वनिर्दानीं ॥३॥

संसारिं व्हावें उदास । सजनीं वास । वासें विवेकें अभ्यास । सांगतो दास ॥ ४ ॥

पूजन

हृदयाचें मंदिर केलें, आंत सद्गुरु स्थापिले ।

निश्चय उंबरठा त्यासि, तेणें रोखिलें कुमतीसी ॥

जीव शिवाचा तो तंटा, तीच दणाणली घंटा ।

सुबुद्धि तो दासी उभी, चरणसेवे काळा नच भी ॥

परोपकाराचा अंकुर तेंचि झळके उंच शिखर ।

वर फडकते पताका, गुह्यभक्ति माझी भाक ॥

हातपाय घी रे दीले, मग देऊळ दृढतर केलें ।

वासनेचें धुपाटणें, जावून घाळूं लोटांगणें ॥

जरी मावें देवा खाद्य, दंडवत तो नैवेद्य ।

पंचभूतें वेगळीं केलीं, तीच पंचारती तेवढी ॥

दुष्कृतीचें भरलें कणणें, तेंचि हरिचें बाजारबुणणें ।

गंध पुण्यादि अक्षता, मद मत्सर कामक्रोध ॥

ऐशा परीं मांडुनि घंटा, मग कैचि अशुभ बाधा ।

नेणें भक्ति ती नवविघ, ज्ञानाविण डोळस अंध ॥



ज्ञानेश्वर माऊलीचें पसायदान

ज्ञानेश्वरीमध्ये गीतार्थाचें मर्म आपल्या मायबोलींत सांगून श्रीज्ञानदेवमहाराजांनीं भगवंताचें मनोगत व्यक्त केलें; व महाराष्ट्रांतलीं संस्कृतानभिज्ञ अशा अनंत जीवांना जवळजवळ गेलीं पावणेसातवें वर्ष आपल्या अनुपम वाङ्मयकृतीनें सतत स्फूर्ति देऊन मार्ग दाखविला. त्रिविध तापानें पोळलेल्या असंख्य दीन जीवांना आपल्या ओजस्वी शब्दासामर्थ्यानें मंत्रमुग्ध करून, खडतर अशा संसारी जीवनांत असंग, तसेंच कसें राहावें हें सांगून त्यांना अनायासें शांतीचें शिखर कसें गांठतां येईल तेंहि स्पष्टपणें सांगितलें. त्यांची प्रेमळ वाणी आजही लाखो संतत जीवांना सुख, व समाधान देत आहे व पुढेंही यावर्षादिवाकरौ ती तशीच “अपार जीवजंतूना” या संसार सागरांतून तारून नेण्यास कारणीभूत होईल यांत तिळमात्र शंका नाहीं.

कवि व रसिक जनांच्या मनाला प्रसुदित करणारा सुसुद्ध आणि साधकांना सुखाची लाखोली वाहणारा आणि संतसत्पुत्रांच्या प्रशांत मनाला आल्हाद उत्पन्न करून त्यांना ब्रह्मपदीं अखंड नाचविणारा असा हा अलौकिक ग्रंथ रचून ज्ञानदेवमाऊलीनें जगापुढें आनंदाचें ‘आवार’ मांडलें. ग्रंथाची रचना हेंच ‘धर्मकीर्तन’ सुखरूपणें शेवटास गेलें. तें केवळ त्यांच्याच कृपेमुळें असें भरत वाक्यांत वर्णन करून व नम्रपणानें पाईकपणा आपल्या पदरीं घेऊन महाराजांनीं आपण केलेल्या वाङ्मयरूपी यज्ञानें प्रसन्न होऊन श्रीगुरूंनीं आपल्यास प्रसाद द्यावा असें मागितलें. तो विषय ‘पसायदान’ म्हणून अठराव्या अध्यायाच्या शेवटीं आठ नऊ ओव्यांत त्यांनीं लिहिला आहे.

महाराजांनीं पसाय दानांत मागितलें—

जें खळांची व्यंकटी सांडो । तया सत्कर्मीं रती वाडो ।

भूतां परस्परें पडो । मैत्र जीवाचें ॥ १७९४ ॥

दुरितांचें तिमिर जावो । विश्व स्वधर्म सूर्य पाहो ।

जो जें वांछीत तो तें लाहो । प्राणिजात ॥ १७९५ ॥

वर्णत सकळ मंडळी । ईश्वर निष्ठांची मांदियाळी ।

अनवरत भूतळीं । भेटो तयां भूतां ॥ १७९६ ॥

चलां कल्पतरूचे अरव । चेतना चिंतामणीचें गांव ।

बोलते जे अर्णव । पीयुषाचे ॥ १७९७ ॥

चंद्रमे जें अलांछन । मार्तंड जे तापहीन ।

ते सर्वांही सदा सज्जन । सोयरे होतु ॥ १७९८ ॥

किंबहुना सर्व सुखी । पूर्ण होऊनि तिहीं लोकीं ।
भजि जो आदि पुरुषी । अखंडित ॥ १७९९ ॥
आणि ग्रंथो पजीविये । विशेषीं लोकीं हथें ।
दृष्टादृष्ट विजयें । होवावें जी ॥ १८०० ॥

शोडश्यांत या मागण्या अशा (१) दुष्टांचा वाकडेपणा जाऊन ते सरळ होवोत,
(२) त्यांच्या अंतःकरणांत सत्कृत्याबद्दल प्रेम उत्पन्न होवो, (३) सर्व भूतमात्रांमध्ये
परस्पर दृढ मैत्री होवो, (४) पापाचा अंधार नाहीसा होवो, (५) स्वधर्मरूपी सूर्य
उगवून सर्व विश्व प्रकाशमय होवो, (६) प्राणिमात्रांच्या सदृच्छा पूर्ण होवोत,
(७) सर्वांना संत सत्पुरुषांच्या अखंड संगतीचा लाभ होवो, (८) त्रिभुवन अद्वैत-
सुखानें भरून जाऊन आदिपुरुषांच्या भजनाला सतत लागो, आणि (९) या ग्रंथावर
ज्यांची उपजीविका आहे त्यांना इहपरलोकीं सुख प्राप्त होवो.

बरील सात ओढ्यांतील गोडभिक्षा पदर पसरून त्यांनीं विश्वरूपात्मक आपल्या
श्रीगुरूंजवळ मागितली. सर्वांचा संसार आपल्याच प्रमाणें सोन्याहून पिवळा व्हावा,
इतकेंच नव्हे, तर तो त्यांनीं तसा करावा ही कळकळ त्यांच्या 'पसायदानांत' अभिप्रेत
आहे. केवढी त्यांची विशाल दृष्टि आणि केवढें हें त्यांचें अद्वितीय विश्वप्रेम !

लहान मुलांच्या आंकडीवर

जुनें आणि प्रसिद्ध औषध



जयकर्स चिल्ड्रन्स कन्व्हलशन्
रेमेडी



सोल प्रो. जयकर ब्रदर्स
६६, मरीन ड्राईव्ह, मुंबई १



: स्टॉकिस्ट :

कांचनलाल वाडीलाल कं.
दवाबंदार, मुंबई २

अर्नाळकर ब्रदर्स

चष्म्यांचे व्यापारी

आमच्या येथे डोळ्यांची मोफत
तपासणी करून शास्त्रोक्त चष्मे
वेळेवर तयार करून देण्यांत येतील.
सर्व प्रकारच्या फ्रेम्स व कांचा
मिळतील. एकदां आमच्या दुकानां
आल्यानंतर तूम्हीं आमचे कायमचे
ग्राहक बनाल.

: मालक :


बाबूराव अर्नाळकर

२५५ गिरगांव रोड,

सरकारी तबेल्यासमोर, मुंबई ४

बि. सू.—श्रीसाईभक्तांसाठीं खास
सवलतीचे दर

माता मदालसेचा पुत्रांस सदुपदेश



मदालसा ही ऋतुध्वज राजाची राणी. ती उत्तम राजाची उत्तम राणी होतीच, ती उत्तम पत्नीही होती. तिचें भोटेंपण कशांत होतें तर आपल्या मुलांना लहानपणीं अच्चात्माचें बाळकडू पाजूत आत्मस्वरूपाची ओळख पटवून देऊन त्यांना जीवमुक्त स्थिति प्राप्त करून देणें यांतच तिचा श्रेष्ठपणा दिसून येतो. ती एक आदर्शमाता होती. तिचा जन्म देखील वैचित्र्यपूर्ण असाच होता. पातालकेतु राक्षसांच्या मायावी कृत्यामुळें ऋतुध्वज राजाच्या पहिल्या मदालसेनें अग्निकाष्ठ भक्षण करून देह विसर्जन केला. यामुळें राजाला वैराग्य उत्पन्न होऊन तो रानावनांत फिरूं लागला. तेथें त्याची कंबळ आणि अवधतर नागांची भेट होऊन त्यांच्याबरोबर त्याची मैत्री जडली. आपल्या मित्राचें दुःख हरण करण्यासाठीं या दोन नागऋषींनीं शिवाराधना करून अगदीं पहिल्याच मदालसेसारखी दुसरी मदालसा श्रीभगवानशंकराकडून प्राप्त करून घेऊन ती आपल्या मित्राला दिली. मदालसा प्रत्यक्ष शंकराचाच अंश असल्यामुळें वैराग्यशील व जीवमुक्त स्थितींत होती. प्रारब्धानुसार आतां आपल्याला पुढें जीवन जगावयाचें आहे असें मानून ती ऋतुध्वज राजाबरोबर संसार यात्रा आक्रमूं लागली. त्यांना चार पुत्र झाले. सुनाहू, शत्रुमर्दन, शुभकीर्ति आणि अलकं.

प्रथम पुत्राच्या नामकरणाच्या वेळेस मदालसा आपल्या पतीला म्हणाली—
‘अहो, या नश्वर देहाला नांव ठेवून काय करावयाचें आहे ? मृत्तिका आणि शरीर या दोघांची योग्यता सारखीच.’ यावर राजानें नामकरण व आत्मोन्नति याविषयीं आपल्या पत्नीला माहिती सांगितली. त्याचा परिणाम मदालसेच्या मनावर निराळाच झाला. आपल्या मुलांनीं राज्यशकट हाकण्यापेक्षा—म्हणजे संसारांत पडण्यापेक्षा आत्मोद्धाराचा प्रयत्न करावा, असें तिला वाटूं लागलें. सुनाहू लहान असतांनाच ती त्याला पाळण्यांत घालून शोक देण्याचेवेळीं अध्यात्मपर व निवृत्तिविषयक अंगाई गीत म्हणून त्याला रिस्तवीत असे. हें तिचें अध्यात्मनिरूपण फारच उद्बोधक आहे.

एके दिवशीं राजा शिकारीला गेला असतां ती आपल्या मुलाच्या पाळण्याजवळ बसून ओव्या म्हणूं लागली,—

‘बाळा सुनाहू उगा; रडूं नकोस. आपणच आपल्याला बांधून घेतलेले आहे. तेव्हां रडून कां शिणतोस बरें ! मनुष्य आपल्या पूर्व-जन्मींच्या संचितानेंच पुन्हां पुन्हां स्वतः मायाजाळांत सांपडतो. म्हणून म्हणतें आतां सावध हो, आणि अंतःकरण स्थिर करून स्वस्थ नीज; पण झोंप घेऊं नकोस. डोळे मिटून वे; पण दृष्टि प्रभूकडे ठेव. शोक करण्याचें कांहींच कारण नाहीं. कारण स्वतः (आत्मा) मुक्तच आहेस. तूं या भवबंधनांत अज्ञानानें सांपडला आहेस. मोह ही संसारबंधनें अधिक दृढ करितो. हीं मायेचीं बंधनें

तुटणे फार कठीण आहे. त्या बंधनांत तू सांपडला नाहीस तोंच सावध हो. तू अद्याप शुद्ध आहेस. पूजा, जन्म पांच पंचकांचा संबंध होऊन झालेला आहे. बाळा सुबाहू, ब्रह्म हें शून्य आहे. आकाश हेंच ब्रह्म. तें सर्वत्र आहे. या ब्रह्मापासून प्रथमतः माया उत्पन्न झाली. त्या मायेनें हें अखिल विश्व निर्माण केले. आकाशांत वायु निर्माण झाला. वायूपासून तेज उत्पन्न झालें. तेज व वायु यापासून पाणी उत्पन्न झालें; आणि पाण्यापासून सृष्टि निर्माण झाली, या सर्वांस विश्व असें म्हणतात.

हें विश्व मायेचें खेळणें आहे. अंतःकरण, मन, बुद्धि, चित्त व अहंकार हे मायेचे उद्गार असून यापासून हा सर्व विस्तार उत्पन्न होतो, आणि त्याचा नाशही यापासूनच होतो. शब्द स्पर्श, रूप, रस, व गंध हीं मुख्य पंचतत्त्वे असून या पांचांच्या कमी अधिक प्रमाणांनें निरनिराळे गुणभेद प्रकृतीचे ठिकाणीं दृष्टीस पडतात. तसेंच व्यान, उदान, प्राण, समान व अपान असे पांचवायु आहेत. यानाच पंचप्राण म्हणतात. उपप्राणही पांच असून ज्ञानेन्द्रिये पांच आहेत. तीं श्रोत, त्वचा, नेत्र, जिह्वा व घ्राण हीं होत. तीं पंचभूताचीं सूक्ष्मस्थानें आहेत. सुल, हस्त, पाद, लिंग व गुद हीं पांच कर्मेन्द्रिये, अशी दहा इंद्रिये असून मनाला अकरावें इंद्रिय समजतात. त्यास ज्ञान आहे व क्रिया आहे म्हणून त्याला ज्ञानेन्द्रिय व कर्मेन्द्रियापेक्षां निराळें 'इंद्रिय मानतात. मन हें विषयबद्ध असून तें मनुष्याला एकसारखें चाळवीत असतें.

मनुष्यास जागृति, स्वप्न, निद्रा, गतावृत्ति व तुर्या अशा पांच अवस्था आहेत. विषय, संसार अथवा आत्मज्ञान याविषयीं जें कार्य आपण ज्या अवस्थेंत करीत असतो ती जागृतावस्था होय. जेव्हां आपण जागृतावस्थेंत सुषुप्तावस्थेंतही नसतो, तेव्हां त्या अवस्थेला स्वप्नावस्था असें म्हणतात. जागृतावस्थाही नाही. स्वप्नावस्थाही नाही, अशी जी अवस्था तिला सुषुप्तावस्था असें म्हणतात. या अवस्थेंत ज्ञान हे मुख्य होय. ही अवस्था श्वासोच्छ्वासाच्या अभ्यासानें प्राप्त होते. तिचा अनुभव योग्यावाचून इतरांना येत नाही. गतावृत्तिवस्था क्वचित्च दृष्टीस पडते, शरीरांतून पंचतत्त्वे व पंच प्राण नाहीसें झाल्यावर शरीर शक्तिकेसमान होतें. केव्हा केव्हां श्रुतावस्था प्राप्त झाली असतां देखील हीं तत्त्वे त्या शरीरांत पुन्हां प्रवेश करितात व त्या अचेतन शरीरांत चैतन्य उत्पन्न होतें. या अवस्थेला गतावृत्ती अवस्था असें म्हणतात.

जड देह नाश पावला तरी लिंग देह कायम रहातो. तो अगोचर आहे. या सूक्ष्म लिंग देहास कांहीं काळ सूक्ष्म स्थळीं वास करून भोग भोगावे लागतात. ही जी लिंग देहाची अवस्था तिला तुर्यावस्था असें म्हणतात. या अवस्थेंत चांगले व वाईट दोन्ही प्रकारचे भोग असतात. हे भोग भोगस्थानंतर पुन्हां ह्या लिंग देहास स्थूल शरीरांत प्रवेश करावा लागतो. पूर्वजन्मांतील संचितावर अवलंबून नवीन देह प्राप्त होतो. पूर्वजन्मांच्या कर्मांचें चांगलें अथवा वाईट फल या नवीन देहास भोगतें लागतें. अशा प्रकारें या आत्म्याचें रहाट गाडणें सतत सुरू असून त्याला चौन्याऐशी थोनींच्या चक्रांतून फिरावें लागतें. सहावी उन्मनी नांवाची अवस्था आहे. ही अवस्था प्राप्त झाली म्हणजे प्राणी गर्भवासाच्या

दुःखांतून सुटतो. ही उन्मनी अवस्था म्हणजे मुक्ति होय. आत्मा-प्राण हा परमात्म्याचा अंश आहे. तो अंश परमात्म्यात जाऊन मिळणें याचेंच नांव मोक्ष. मोक्ष प्राप्त झाल्या-नंतर प्राणी जन्म मरणाच्या त्रासांतून अनायासच सुटतो.'

वासना व कर्म :—

मदालसा म्हणते, 'बाळा सुवाहू, शरीर हें सोळा गुणांचें आहे. पैकीं पंधरा गुण तत्वांचे आहेत व एक गुण मनाचा आहे. या पंधरापैकीं पांच गुण पृथ्वीतील आहेत; चार पाण्यातील आहेत; अग्नीचे तीन, वायूचे दोन व एक गुण आकाशातील आहे. तसेंच शरीर हें एक सोळा पाकळ्यांचें पुष्प आहे. अकरा इंद्रिये या अकरा पाकळ्या आहेत व शब्द, स्पर्श रूप, रसवण गंध ह्या पांच पाकळ्या होत. अशा या शरीराच्या षोडशकला आहेत. जन्मधारणेस व सुखदुःखादि भोगांस कर्म हें प्रधान होय, जसें कर्म करावें तसें त्याचें फळ मिळतें. मनुष्यास जशी वासना-इच्छा-उत्पत्ती ते. त्याप्रमाणें त्याच्या हातून कर्म होतात. इच्छा ही मनापासून होते. यासाठी मनास ताच्यांत ठेवावें म्हणजे तें उच्छृंखल होणार नाही व त्यापासून वाईट वासना उत्पन्न होणार नाहीत. मनुष्य वासनेच्या अनुरोधानें कर्म करीत असतो. आत्मा अर्थात चैतन्य आपणांस दिसत नाही तथापि तें आहे हें खरें. कारण चैतन्य हें आपण प्रत्यक्ष अनुभवित असतो. चैतन्य हें शरीरांत म्हणजे सर्व अवयवांत असतें आणि सर्व अवयव मिळून देह झालेला आहे. चैतन्याचा सांठा आत्मा हा हृदयांत असतो. चैतन्य हें सर्व अवयवांना या साठ्यापासून मिळतें. आत्मा पहिलें शरीर जीणें झालें म्हणजे त्या देहाचा त्याग करून दुसऱ्या नव्या देहांत प्रवेश करतो.'

आत्म्याचें अमरत्व :—

मदालसा नंतर म्हणते, 'आत्मा हा अत्यंत सूक्ष्म आहे. तो अगोचर आहे; व घटांतील आकाशाप्रमाणें छिन्न आणि अछिन्न असा आहे. आत्मा हा परमात्म्याचा अंश आहे. तो शरीर व लिंगदेह यापासून दूर होऊन परमात्म्याच्या स्वरूपात जाऊन मिळतो. जोंपर्यंत शरीरांत चैतन्य आहे, तोंपर्यंत आत्मा शरीरांत असतो. चैतन्य नाहीस झाल्याबरोबर आत्मा निघून परमात्मांत जाऊन मिळतो. या सूक्ष्म आत्म्यास लिंगदेह म्हणून एक सूक्ष्म घर असून या लिंग देहास निराकार असे पंचवीस अवयव आहेत. हे अवयव म्हणजे पंचवीस गुण होत आणि त्या गुण समूहास प्रकृति असें म्हणतात. या पंचवीस गुणांच्या कमीअधिक मिश्रणामुळे प्रत्येकाची प्रकृति भिन्न भिन्न होते. प्रकृतीप्रमाणें सुख अथवा दुःख असणें हेहि पूर्व-कर्मावरच अवलंबून असतें. मोक्षाचा प्रयत्न न केल्यास चक्राच्या फेऱ्याप्रमाणें कर्मानुरोधानें पुन्हां पुन्हां आत्म्यास चौऱ्याऐशीं थोनी हिंडाव्या लागतात व सुख अथवा दुःख ही कर्मांचीं फळे प्रकृतीस प्राप्त होतात. तथापि आत्मा हा सुख-दुःखापासून अछिन्न असून तो अक्षय आहे. आधि, व्याधि, जरा, जन्म हीं सर्व स्थूल शरीरास आहेत. सूक्ष्म म्हणजे लिंगदेहास मृत्यूचा व कर्मानुरोधानें मिळणाऱ्या सुखदुःखांचा संसर्ग मुळींच होत नाही. आत्म्याचा वास सर्व प्राणीमात्रांचे टिकाणी आहे.

विश्व हे जसा एखादा आरसा आपल्यासमोर धरल्यास त्यांत आपलें प्रतिबिंब दिसेत व आरसा दूर केल्यास तें नाहीं होतें, त्याप्रमाणें आहे. त्यांतील सर्व प्राणिमात्र ही विश्वरूपी आरशांतील प्रतिबिंबे आहेत. क्षणोक्षणीं प्रतिबिंबे नाहींशीं होत असतात व दुसरीं अनेक उत्पन्नही होत असतात. तथापि आत्मा हा जसास तसा अमर आहे. तो अविनाशी आहे. तो केवळ निर्गुण व निराकार आहे. त्याला जन्म नाहीं व मृत्यूही नाहीं; त्याला स्थिति नाहीं म्हणून छाया नाहीं, छाया नाहीं म्हणून त्याचें दर्शन होत नाहीं.

पुढें मदालसेनें सुवाहूला गर्भ व शरीर रचनेविषयीं शरीरांतील सर्व स्थानांची, नाड्यांची, प्राणायामाची व षट्चक्रांची सविस्तर माहिती सांगून ती म्हणते 'नाड्या मनुष्यास जागृति, स्वप्न, निद्रा, गताकृत्ति व तुर्या अशा ज्या पांच अवस्था आहेत, त्या अपान, समान, व्यान, प्राण व उदान या पांच वायूपासून प्राप्त होतात. जागृतावस्था म्हणजे जाणीवता, अहंकारच होय. अंतःकरण चतुष्टयाच्या ज्या चेष्टा, ती हा अहंकार होय. हा अहंकार अपान वायु व गुदद्वार यांनै येणारा पृथ्वीचा जो गंध त्यापासून उत्पन्न होतो. चित्त हे समान वायूंत असतें. या वायूचें व जीवाचें सानिध्य झाल्यास जी अवस्था निर्माण होते तिला स्वप्नावस्था असें म्हणतात. बुद्धि व उदानवायु यांच्या समीकरणानें निद्रावस्था प्राप्त होते. मन व उदानवायु या एकीकरणानें गताकृत्ति अवस्था प्राप्त होते. ज्ञान, वायु, व आकाशातत्त्व यांपासून तुर्या अवस्था प्राप्त होते. शेषटची मोस ही अवस्था प्राण व अग्नि यांच्या संकरानें होतें. मनुष्यास योगाम्यासानें वर सांगितलेल्या अवस्था, आणि वायु नाड्या, चक्रे व प्राण यावर आपली सत्ता चालवितां येतें. पद्मासन घालून व तर्कमुद्रा करून उन्मनीकडे लक्ष लावणें हे योगांतील मुख्य तत्त्व होय. इडा, पिंगळा वगैरे स्थूल व सूक्ष्म नाड्यांच्या द्वारें स्नायूंची मदत घेऊन योगाचा अभ्यास करावा लागतो. इडा व पिंगळा या दोन नाड्यांतील वायु प्रथम अपान वायुच्या स्थानांत आणतात व तेथून ती सुषुम्नेच्या स्थानांत आणतात. वायु सुषुम्नेत आल्यावर षट्चक्रांना

॥ श्रीसाईनाथ प्रसन्न ॥

महिला वस्तु भांडार

भरतकाम, विणकाम, शिणकाम

यांस लागणारे सर्व साहित्य व भरतकामाची पुस्तके
लोकर, गंगावने आणि सौंदर्यप्रसाधानांचे व्यापारी.
छबीलदास रोड, दादर, मुंबई २८. (वेस्टर्न रेल्वे)

* आमची कोठेही शाखा नाहीं. *

गति मिळते. नंतर सर्पिणी अथवा कुंडलिनी जागृत होते. व ती शरीर उर्ध्व करते. त्यायोगाने पश्चिमेचा मार्ग म्हणजे पाठीचा कणा यांतून बाहेर हजार नाड्यांतील रस वाहू लागतात. त्या रसाने एकवीस स्वर्ग म्हणून स्थान आहे ते भिजून जाते. नंतर पुढे अस्थाने आत्मज्योतीचे दर्शन होते आणि या दर्शनानंतर प्रयत्नाने मोक्ष प्राप्त होतो.

अशा तऱ्हेचे हे अध्यात्म ज्ञान मदालसा आपल्या मुलाला लहानपणापासून पाजीत गेल्यामुळे तो सुवाहु राजपुत्र राज्यवैभवाचा मोह न धरितां योगाभ्यासासाठीं अर्ण्यांत निघून गेला. त्याचे दोघे भाऊ शत्रुमर्दन व शुभकीर्ति या दोघांनीही त्याचेच अनुकरण केले. मात्र चौथा मुलगा अलकं घाला राजाच्या विनवणीवरून मदालसेनें राजनीतीचे पाठ दिले. याचा उपयोग अलकांस राज्यावर बसल्यावर फारच चांगला झाला. परंतु याच्याही उद्धाराची त्याच्या मातेला काळजी होती. म्हणून अतिशय मोठे संकट आले असतांना त्याच्यासाठीं एका पेटांत पत्र घालून दिले होते. तो एक निर्वाणीचा संदेश होता. अलकाने पुष्कळ वर्षे राज्य केले. थोरल्या भावानाही अलकांचा उद्धार व्हावा असें वाटत होते. याच कारणासाठीं त्यांनी राज्याच्या त्यांच्या वाढ्यासाठीं अलकांबरोबर युद्ध केले. अलकें लढाईत हरला. त्यावेळीं त्याला मातेनें दिलेल्या पेटाची आठवण झाली. तो सव्हाद्रि पर्वतावर श्रीदत्त प्रभूकडे जाण्याचा संदेश होता. या आदेशाप्रमाणे अलकाने श्रीदत्तात्रेयांकडे जाऊन त्यांचा अनुग्रह व कृपा प्राप्त करून घेतली व मुक्त झाला. धन्य ती माता मदालसा !

श्रद्धा आणि भक्ति

जगांतलीं आजचीं पुष्कळशीं दुःखे माणूस अश्रद्ध बनल्यामुळेच उत्पन्न झाली आहेत. ईश्वरावरील श्रद्धेमुळे मनुष्याचे आत्मबल वाढते, शंका कुशंका आणि भीति हीं नष्ट होतात. श्रद्धावान् माणसाला कुठल्याही कठीण परिस्थितींत मनोवैर्य टिकवितां येते आणि पराभवाची भावना त्याच्या मनांत निर्माण होत नाही. अशा माणसाला कुठल्याही अवघड समस्येची सोडवणूक करून घेणे शक्य होते, कारण असें म्हटलेंच आहे कीं, 'ईश्वराने आपणांस भीति न देतां सामर्थ्य, प्रेम आणि विचारशीलता दिली आहे.'

माणसाच्या आयुष्यांत श्वासाइतकेंच श्रद्धेला महत्त्व आहे. संपत्ति आणि शक्ति यांच्या पराक्रमा पेशांही श्रद्धा आणि भक्ति यांनीं मानवी जीवनांत अधिक चमत्कार घडवून आणलेले आढळतात. श्रद्धा आणि भक्ति यांचा ओलावा नसता तर मानवी जीवनाचे रूक्ष माळरान झाले असते. श्रद्धा-भक्तीचा हा प्रवाह इंग्लंड, अमेरिकेसारख्या विशानवादी, सुखसंपन्न देशांतही झळझळत आहे.

कमलनयननीलवर्ण गोंडस बालकाचा अतीव सुंदर, मोहक हास्ययुक्त असा नीलवर्ण राजीवासारखा चेहऱा आपल्याला दिसत आहे व बांसरीसारख्या नाजूक कोमल स्वरांनै 'बाबा बाबा' म्हणून आपणांस तो प्रेमसाद घालीत आहे व दूध देतां देतां आपली शुभांगी घेवू डेऱ्याकडे वांकडी मान करून व आपले दोन्ही सुवर्णकर्ण उभारून सुंदर टपोऱ्या डोळ्यांनीं हेंच दृश्य अनुभवित आहे. नंदराजाच्या बाजूच्याच दालनांत यशोदामाई नुकतीच मूर्तिमंत जगन्मायेला जन्म देऊन अंगाला आळोखे देत होती. ती क्षणाधीत पुन्हा योग समाधीत जाऊन प्रसूतीचे श्रम विसरून गेली. तिच्या शेजारी परब्रह्माची आदी सांगातीण आपल्या मोहिनीनें ऋषीमुनी देवादिकांची सुद्धां उडविणारी योगमाया-सुंदर कुमारिकेचे रूप घेऊन हातपाय वर करीत व आपल्या मृग नेत्रांनै भिरभिर इकडे तिकडे पहात-हांसत हांसत पडुडलेली होती.

आदिमायेचा खेळ

आपलें मानवी जीवन याच आदिमायेनें जन्मापासून अन्तापर्यन्त भारलेलें असतें. याच आदीमायेच्या प्रचंड ओघाबरोबर आपलें मानवी मन वहावत जाऊन असाह्य स्थिती-प्रत येतें व त्याची वाऱ्यासारखी चंचलता आपली स्थितप्रज्ञता हरषडी विधडवून आपल्याला नीट कोणत्याच तऱ्हेचा विचार करू देत नाही. आपण जन्मापासून मृत्युपर्यन्त शेंकडों, हजारां, लाखो, कोठों, विचार अर्धवट करून सोडून देतो. क्वचित् एखादाच विचार, शेवटापर्यन्त नेऊं राकतो-जवळ जवळ नाहींच म्हटलें तरी चालेल-व या सर्व तुटक तुटक असंबद्ध विचारांचें एक ठिकठिकाणीं तुटके विस्तीर्ण जालें-म्हणजेच आपलें मानवी जीवन होय. या सर्वांस कारण हीच आदिमाया होय. हिचा सर्व उद्योगच मानवी मनाला शक्य तेवढे विवेकी बुद्धीपासून दूर ठेवण्याचा असतो. मनाला वारंवार मोंव-तालच्या सुंदर वस्तूंचा मोह पाडायचा व त्याला भूतकाळांतल्या रम्य स्मृतींचा पतंग, वर्तमानकाळाच्या दोरानें बांधून भविष्यांत फेकावयास लावायचा. मनाला पूर्ण बहिर्मुख करण्यांत तर हिचा हातखंडा आहे. मनाला विषयसुखाबाबत फुलपाखरांप्रमाणें या विषय फुलावरून त्या विषय फुलावर श्रेप घालण्यास लावून त्यांतील विविध जातींच्या मधूचे आपल्या जिव्हेनें पान करण्यास लावण्यांत, या आदिमायेचा कोणीहि हात धरू शकणार नाही. कां तर निराशा-कां तर अतृप्ति-या दोन्ही स्वरूपांनै मानवी मनाला सतत बेचैन करून-त्याला सुख शांति समाधान न मिळवून देणें हा तर हिनें उचलेला पैंजेचा विडा आहे. आपल्या मनांत हरषडी निर्माण होणाऱ्या विचार तरंगांनीं, रूपनांनी अंतर्धामी इतकें जोराचे वादळ उठवायचें कीं, आपली विवेकी बुद्धि सहजच डावलली जावी, व आपले स्वतःचें आत्मस्वरूप आपणांस न दिसावें, हा या आदिमायेचा नित्याचाच विलास आहे. आपणांस बाहेर दिसणारे-“ नाना जीव वनस्पाति जड ” असें हें जगत् व आपणामध्ये असलेलें चंचल मन व विवेकी बुद्धी हे सर्वच ह्या आदी मायेच्या प्रभावानें झाकाळून गेलें असल्यामुळें, या जड अजडा मागील व आपल्या मन बुद्धीला चालना देणारा तो, चराचराला अधिष्ठान असलेला आदी पुरुष नारायण “ आदि

नारायण” आपणांस दिसत नाही. चित्रपटगृहांत आपण चित्रपट पहात असतो तेव्हां चित्रपटांतील चालना आपल्या चंचल मनबुद्धि चालनेशी एकरूप होते व आपण चित्रपटांत दाखविलेल्या सृष्टीतच वावरत आहोत असे आपणांस चित्रपट संपेपर्यंत सातत्याने वाटते. परंतु चित्रपट संपल्यावर व विशेषतः चित्रपट गृहाबाहेर आल्यावर आपण आपल्या नेहमींच्याच स्थिर जगांत परत प्रवेश करतो, अगदी तसेच या आदी-मायेमुळे बाहेरील जगाचे सर्व दृश्य आणि व्यवहार यांचे चलतू चित्र आपल्या मनबुद्धि चांपल्याशी एकरूप होऊन आपल्या जीवनाचा चित्रपट चालू लागतो.

दोन घडीचा डाव

मानवी उत्क्रांति पूर्णावस्थेला पोहचल्यामुळे किंवा “यततानामपि सहस्राणाम् कश्चिद्” या नियमाप्रमाणे स्वतःच्या पौरुष प्रयत्नाने एखादाच, या मनबुद्धी पलीकडल्या स्थिर आत्मस्वरूपाचे दर्शन करतो व आपल्या खऱ्याखुऱ्या स्वानंदस्वरूप माहेरप्रत पोहोचतो. इतर सर्वजण अजूनही या आदीमायेच्या चित्रपटगृहांत आपल्या जीवनाचा चित्रपट पहाण्यांत रंगून जातात व त्या जीवनचित्रपटांतील हरएक हालचाली वरखाली होणाऱ्या भावनांशी-सुखदुःखाशी एकरूप होऊन चित्रांतल्या किंवा नाटकांतल्या नटासारखे जीवनांत कार्य व हावभाव करीत राहातात. ‘दोन घडीचा डाव त्याला जीवन देते नांव’ या यथार्थ उक्तीमधील दोन घडीचा जीवनाचा हा डाव ही आदी-मायाच आपणांस खेळावयास लावते. हा जीवनाचा चित्रपट प्रत्येकाला सारखाच दिसत नाही तर “पिंडी तें ब्रह्मांडी” या नियमाप्रमाणे प्रत्येकांत, प्रकृति, चैतन्य संलग्नता ज्या प्रमाणांत कमी अधिक झाली असेल त्या प्रमाणांत तो वेगळा वेगळा दिसतो. आपल्या प्रत्येकाच्या शरीर, मन व बुद्धि या त्रयींचा समन्वय सारखाच नसतो. तो भिन्न भिन्न असण्याची विविध कारणे आपल्या पूर्वे उत्क्रान्तीच्या इतिहासांत सांठवलेली असतात. मानवी योगांत प्रवेश करण्यापूर्वी आपण ज्या खनिज वनस्पति, कीटक, पक्षी, पशु वगैरे योनींतून मानवांत आलेले असतो-त्या त्या योनींच्या संवयी क्रिया हावभाव यांचे स्वच्छ परंतु निद्रित रूपान्तर आपल्या संस्कारमय मन बुद्धीत सांठवलेले असते व त्यामुळे जीवनाचा बाह्य व अंतरीय चित्रपट हा संस्काराच्या वेगवेगळ्या क्रिया प्रतिक्रिया-मुळे आपणांला वेगळा वेगळा दिसतो. आदिमाया म्हणूनच प्रत्येकाला निरनिराळ्या वेधांत दिसते व म्हणूनच प्रत्येकाचे स्वरूप, स्वभाव आवडी निवडी-आयुष्याकडे ध्येयाचा दृष्टिकोन, वगैरे सगळेच विविध असते.

आदि पुरुषाचे दर्शन

‘व्यक्ति तितक्या प्रकृति’ ह्याचा हाच अर्थ आहे. मानवाच्या बाह्य तसेच अंतर सृष्टीत अशी विविध रूपाने नदलेली ही आदिमाया आहे. या आदिमायेचे हे आपल्या डोळ्यांवरिल पटल दूर करण्यासाठी व त्या मागील आदिपुरुषाचे दर्शन घेण्यासाठी आपल्याला विवेक-वैराग्य-नीतितत्वे यांच्या सहाय्याने आपल्या दैनंदिन जीवनाचा खरी जीवनमूल्ये कोणती ती शोधून काढण्यासाठी सखोल अभ्यास करावा लागतो.

आपलें शरीर पंच-महाभूतांपासून निर्माण झालें असून ते सर्वांत जडस्वरूपांत असतें. त्याहून सूक्ष्म आपले मन, मनाहून सूक्ष्म आपली बुद्धि आणि बुद्धीहून सूक्ष्म आपल्या-तील चैतन्य किंवा खेरखुरें आपलें रूप म्हणजे आत्मस्वरूप जड शरीर व चैतन्य यामधील प्रांतांत आपलें मन व बुद्धी स्वैर संचार करीत असतात. विशेषतः ज्याचें 'मन एव मनुष्याणां कारणं बन्ध मोक्षयोः' "मन हीच माया" अशी वर्णने किंवा व्याख्या केलेल्या आहेत. असें मन तर फारच शैमान घालीत असतें: 'निःसंशयं महानाहो प्रमाथि बलवद्मनम्" असें श्रीकृष्णानें अर्जुनाला वर्णन केलेलें हें मन आपल्याच ठिकाणीं शेंकडों विचारांची वादळें उठावितें. व त्याहून सूक्ष्म असलेली विवेकी बुद्धि हीं वादळें शमविण्याचा प्रयत्न करीत असते. मन बुद्धीच्या या ओढाताणीच्या प्रयत्नांत जड व चैतन्याच्या मधल्या प्रांतांत नेहमीच काळोखी, वारा, पाऊस, धुकें इत्यादि पसरलेली असतात व त्यामुळें जडाची व चैतन्याची संलग्नता होण्यास फारच मोठी अडचण निर्माण होते. खरं म्हणायचें म्हणजे मन न बुद्धि ही केवळ वायुस्वरूप असल्यामुळें आपल्या मनांत निर्माण होणारा प्रत्येक विचार कल्पना-कल्पना समूह-हे सर्व वायूच्या विशिष्ट आकारधारी चलन-चलनाचेच प्रकार असतात, व शब्दशः आकाशांत किंवा हवेंत लिहिलेला धडा जसा ताबडतोब पुसून जातो त्याप्रमाणें हे विचार-कल्पना इत्यादि अगदीं अस्थिर स्वरूपांत असल्यामुळें क्षणार्थांत बदलून निराळी परंतु अगदीं अस्थिर अशीं रूपें सतत घेत असतात. बुद्धि त्यास स्थिर करण्याचा प्रयत्न करीत असते. पण तो प्रकार वाऱ्याची मोट बांधण्यासारखा असतो. जड व चैतन्य यांच्यामधील धूसरता हीच आदिमाया होय व या सतत बदलणाऱ्या विचारांच्या कल्पनांच्या वादळामुळें आपल्यातील जडाला, चैतन्याशीं डोळस संयोग करतात येत नाहीं. इतकी ही आदिमाया जबरदस्त बलवान् व पराक्रमी असते. परंतु आपल्याच मनांत उठणाऱ्या या विचारतरंगांचें व कल्पनासमूहांचें आपणच सतत निरीक्षण करीत गेलों व त्यांतील योग्य अयोग्याची आपणांस निवड करण्याची संवय जडल्यास एका सेकंदाला हजारों दिशांनीं उठणारे हे विचारकल्पनांचे वादळ आपण अस्थायाने हल्लेहल्लू शमवूं शकतो व जितक्या कमी अधिक प्रमाणांत या प्रयत्नांत आपण यशस्वी होतो तेवढ्या प्रमाणांत या वादळामागे लपलेल्या व या विचार कल्पनांनीं झाकलेल्या आदि पुरुषाचें आपणांस दर्शन होण्याची शक्यता निर्माण होते.

रामरंगी रंगलें मन

या विचित्र मायेचें आचरण जसें जसें आपल्या मनबुद्धीवरून दूरदूर होत जातें तसे तसे आपणांस आपण एखाद्या दिव्य आनंदमय प्रदेशांत पदार्पण करून पुढें पुढें जात आहोंत असें वाटू लागतें. आपले विचार व आपल्या कल्पना यांत जड व चैतन्य यांचें नेहमीच मिश्रण असतें यांचें कारण मनबुद्धि जरी आपल्या शरीराहून सूक्ष्म तत्त्वाची बनलेली असतात तरी देखील यांत चैतन्याचा पूर्ण भाग नसतो व शरीर बदलतेमुळें ती चैतन्याच्या प्रांताकडे स्वाभाविकच कमी झुकतात व त्यांचा नैसर्गिक कळ

शरीरांतील जाड्याकडेच ह्युकण्याचा असतो. जितकी मनबुद्धी शरीरावर भर देतात तितका त्यांत जाड्याचा अंश जास्त येतो. व जितकी ती चैतन्याच्या बाजूला वळतात तितकी ती चैतन्य स्वरूप जडरहित होऊं लागतात. तमानें भरलेले विचार आलस्य निर्मिती करतात. रज स्वरूपांत ती मद, मोह, मत्सर निर्माण करतात. तर सत्त्वाचा आश्रय केल्यास शांत गंभीर शहाणपणानें परिपूर्ण भरलेली अशी स्थिति त्यास प्राप्त होते. आपल्या जीवनांत मन व बुद्धि या म्हणजे सत्व, रज, तम या तिन्ही अवस्थांत वारंवार फिरत असतात, व नकळतच त्यांतील सुखदायी अवस्था कोणती याचा निर्णय करीत असतात व शेवटीं एक वेळ अशी येते कीं आपली बुद्धि, मनावर ताबा मिळवून, सत्व स्थितींत फार सुख आहे अशा निश्चयाप्रत येते. परंतु वारंवार जड व रज प्रांताची छाया तिच्यावर पडल्यामुळे तिचा हा निश्चय वारंवार विचडतो. शेवटीं कंटाळून सत्व, रज आणि तम या त्रयी पलीकडील सच्चिदानंद प्रभूचें दर्शन घेण्यास उतावीळ झाल्यामुळे स्वतः लीन होऊन मनाला, तसेच करण्यास लावून सत्व रज व तम या त्रयीतोंल कोणाचाहि आश्रय न घेतां तटस्थ स्थितींत जाते व काळ्या दगांमगून एखाद्या वेळेला चटकन् वीज चमकून जावी, त्याप्रमाणें या अवस्थेंत तिला परमात्मप्रभूचें दर्शन होतें. यास साक्षात्कार म्हणतात. हा विचार-कल्पना मागे दडलेला-अर्थाचा अर्थ-एकदां कां मन बुद्धीच्या नयनांत भरला कीं सत्व, रज, तमामागील तटस्थावस्था कशी धारण करावी हे त्यांस कळू लागतें. सत्व, रज, तमामागील हा प्रसु पुन्हा पुन्हा बघण्याची त्यास इच्छा होते. सर्व विचाराचे व कल्पनाचे माहेरघर, त्या विचार कल्पनाना सतत सुखावते व ती या परमात्म प्रभूच्या दर्शनाने व नादानें इतकी भारावून व मोहरून जातात, कीं त्या परमात्म प्रभूचा धननीळ वर्ण त्या विचार कल्पनावर सुद्धा चहू लागतो. प्रभात कालच्या रक्तीभात बुडून ती गुलाबी बनतात व 'रामरंगीं रंगिल मन' अशी प्रात झाल्यामुळे मनाला व बुद्धीला पूर्ण परमात्म रंग चढतो व ती परमात्म स्वरूपांत सहजच राहू लागतात. मग मन बुद्धीच्या नयनावरील आदीं मायेचें पटल सहजच पडून जाते व त्यांस सतत त्या निराकार, निर्गुण शांत अचल परमात्म्याचें दर्शन होत राहाते. व त्यामुळे बुद्धी त्या सत्व स्वरूपाकडे पहात स्थित प्रज्ञेच्या स्थितीप्रत पोहोचते व परमात्म स्वरूप हेंच एक सर्व ब्रह्मांडांचे स्वरूप असून तेच एक सत्य आहे त्या स्वरूपावर वर्तमान भूत आणि भविष्य हे तिन्हीही काल आपली सत्ता चालवू शकत नाहींत. तें कधीही जन्माला आलेले नाही म्हणून त्यास मृत्युही नाही आणि तेच माझे स्वरूप आहे, म्हणजे मी स्वतः देशकाल नाम रूप या पलीकडे आहे व मी अमर्त्य आहे असा त्या बुद्धीस बोध होतो, व हळू हळू तो बोध आपल्या चंचल प्रमाथिबलवद् अशा आपल्या मनांच्या ठिकाणीं दजून. 'मन एव मनुष्याणां कारणं बंध-मोक्षयो ! अशा मनाचेच ब्रह्म बनून बंध मोक्ष या दोहोचे कारण होण्याची स्थिती संपून तेच बंधमोक्ष या कंदाच्या पलीकडल्या मोक्षाप्रद आपणांस नेते मग सहजच आपल्या नयनावरील या आदींमायेचे पडदा काढतो व "सर्व खलु इदं ब्रह्म" असें आपणांस वादूं लागतें.

श्रीसाईसचरित - गद्यानुवाद

ले० : एक साईभक्त



अध्याय सहावा
पुढें चालू

दुसरे दिवशीं बाबा लेंडीला गेले असतांना सभामंडपांत पाळणा बांधण्यांत येऊन कीर्तनाची तयारी करण्यांत आली. वेळ होताच श्रीते जमले व बाबाही परतले असं पाहून भीष्म उठले व काका पेटी वाजवावयास सिद्ध झाले. इतक्यांत काकांना बाबांचें बोलाविणें आलें ' बाबा तुम्हास बोलावितात ' हें ऐकतांच काकांचें हृदयांत घस्स झालें. त्यांचे मनास काय होत आहे हें त्यांनाच कळेंना. कथेचा विरस न होवो असं त्यांना वाटूं लागलें. बाबांचें निमंत्रण ऐकून काकांची भीतीनें गाळण उडाली. बाबा क्षुब्ध का रें व्हावेत ? कीर्तन निर्विघ्न पार पडेल ना असं विचार काकांचे मनांत सुरू झाले. मार्गे पुढें पाहत भीतीनें काका मशिदीच्या पायऱ्या चढूं लागले. काळजीसुळें त्यांचीं पावळें मंद पडत होती. पाळणा कशासाठीं बांधण्यांत आला आहे असं बाबांनीं त्यांना विचारलें आणि त्याचें कारण आणि योजना कळतांच बाबांना संतोष वाटला. जवळचाच एक हार घेऊन त्यांनीं तो काकांच्या गळ्यांत घातला आणि दुसरा भीष्मासाठीं दिला. पाळण्याचा प्रश्न विचारण्यांत येतांच सर्वांना मोठी चिंता लागून राहिली होती. परंतु काकांच्या गळ्यांत हार पडलेला पाहतांच सर्वजण निश्चित झाले. भीष्म बहुश्रुत असून निरनिराळ्या कथा त्यांना चांगल्याच अवगत असल्यामुळें त्यांचें कीर्तन सुश्राव्य व रसाळ असं झालें आणि तें ऐकून ओल्यांसहि अपरिमित असा आनंद झाला. बाबाही त्यावेळीं प्रसन्नमुख असे होते. जशी त्यांनीं आज्ञा दिवली त्याचप्रमाणें त्यांनीं कीर्तन भजनासह उत्सव साजरा करवून घेतला. रामजन्माच्या वेळीं गुलाल उधळण्यांत आला. तो बाबांच्या नेत्रांत पडला त्यावेळीं बाबाच जणू काय नरहरी श्रीराम होऊन कौसल्येच्या मंदिरांत प्रगट झाले आहेत असं वाटत होतें. गुलालचें केवळ निमित्त. रामजन्माचा तो आवेश अहंकाररूपी रावणाचा नाश होऊन दुर्वृत्ति राक्षस मरतील असं दिसूं लागलें. झालें. बाबा एकाएकीं क्रोपायमान झाले. वृत्तिहरूप धारण करून शिव्याशापास सुरुवात झाली व त्यांचा अभूष वर्षाव झाला. आतां पाळण्याचे तुकडे होतील, तो घड कसा राहील हें सांकडें राधाकृष्णानाईपुढें उभें राहिलें. आधीं लवकर पाळणा सोडा म्हणून तिनें प्रत्येकांच्या मार्गे लकडा लावला. काका पाळणा सोडण्यासाठीं पुढें सरकले आहेत हें पाहून बाबा अतिशय काताबले व काकांच्या अंगावर धांवून गेले. पाळणा सोडणें राहिलें आणि बाबाही शांत झालें. पुढें दुपारीं बाबांची

आशा विचारतांच ते आश्चर्याने म्हणतात, 'अरे, इतक्यांतच पाळणा सोडण्याची घाई कशाला ! अजून जरूरी आहे त्याची.' ही आवश्यक्यता कसली, साईवचन अन्यथा नसणार. थोड्या विचाराअंती उत्सवाची पूर्णता झाली नाही हे उमजून आले, येथपर्यंत उत्सव पार पडला. दुसरा दिवस उगवला. जोंपर्यंत गोपाळकाला झाला नाही तोंपर्यंत उत्सव पूर्ण झाला असें कसें म्हणतां येणार ? ह्या प्रमाणे दुसऱ्या दिवशी कात्याचे कीर्तन झाले, आणि मग बाबांनी पाळणा सोडण्याची परवानगी दिली.

पुढील वर्षी भीष्म नव्हते. बाळाबुवा सातारकरांना कीर्तनासाठी आणावयाचे होते; परंतु त्यांना दरवर्षाप्रमाणे रामनवमीसाठी कवठ्यास जावयाचे होते. अर्वाचीन तुकाराम म्हणून प्रसिद्धीस आलेले भजनी बाळाबुवा यांना काका महाजनी घेऊन आले व त्यांच्या हातून उत्सव करविण्यांत आला. हेही आले नसते तर काकाच कीर्तनाला उभे राहणार होते. दासभणूकृत "नवमीचे आख्यान" त्यांना पाठ होतेंच. तिसरे वर्षी रामनवमीचे वेळेवर बाळाबुवा सातारकरांचे शिर्डीस कसें येणें झाले तें ऐका. श्रीसाईबाबांची कीर्ति ऐकून त्यांचे दर्शन घेण्याची इच्छा त्यांचे मनांत आली परंतु वाटेत सौवत मिळाल्याशिवाय ही इच्छा पूर्ण कशी होणार ? बाळाबुवा हरदास होते. त्यांचे मूळ गांव सातारचास असून ते परळ येथे रहात असत. सातार जिल्ह्यांत 'बिन्हाड सिद्ध कवठे' गांवाच्या देवस्थानाचे रामनवमी कीर्तनाचे बुवांस वर्षासन असे. या गांवाच्या चैत्रांतील रामनवमी आणि आषाढी एकादशी या दोन वार्षिक उत्सवाशी बुवांचा संबंध येत असे. या देवस्थानास अकरर बादशहापासून सनद असून चौवीसशें रुपये खर्चाकरितां मिळत, अशी मूळ व्यवस्था होती. सर्व खर्च सांप्रत सांगली संस्थानतर्फे चालतात. वरील दोन्ही उत्सवाप्रत्यर्थ बुवांस एकूण तीनशें रुपये मिळत परंतु षावर्षी कवठ्यास महामारीचा उपद्रव सुरू झाल्यामुळे सर्व गांवकर्ता मोठ्या अडचणीत होते. लोक गांव सोडून गेले असून रामनवमी राहिली आहे व पुढील वर्षी याचें अशा अशक्याचें बुवांना पत्र आलें होतें. तात्पर्य, रामाची सेवा चुकली व त्रिदागीही बुडाली. शिर्डीला जावयास संधि मिळणार म्हणून बुवांनी दीक्षितांची भेट घेतली. दीक्षित बाबांचे परमभक्त होते. त्यांनी मनांत आपले तर शिरडीला जाण्याचें मनोगत

जैसे डोळ्यां अंजन भेटे । ते वेळीं दृष्टीसी फांटा फुटे ॥

मग बास पाहिले तेथे प्रगट । महानिधी ॥ ज्ञानेश्वर.

ही कदाचित् कविकल्पना असेल—पण डोळे काळजीपूर्वक तपासून अचूक चष्मा बनवून घेतल्यास, शतायुषी ज्ञानांत तर दृष्टि स्वच्छ रहाते हे सत्य आहे.

याकरितां निर्दोष चष्मे बनविणार

शेंडे आणि कंपनी

बोरभाट लेन, गिरगांव, मुंबई ४ यांचा सल्ला घेऊन निरघास्त रहा.

बाहेरगांवीं फ्रेम्स, लेन्सीस् व प्रिस्क्रिन्वानप्रमाणे चष्मे बनवून ऑर्डरप्रमाणे पाठवू.

पुर्ण होऊन स्वार्थ आणि परमार्थ दोन्हीही साधतील असें बुवाचे मनांत आले. यदा वर्षासन राहिले आहे, करितां शिर्डीस येऊन बाबांचें दर्शन घ्यावें असें वाटत असून रामनवमीचें कीर्तनही तैथें करावें असें त्यांनी दीक्षितांना सांगितले. 'विदागी मिळेल किंवा नाही याबद्दल निश्चित असें कांहींच नाही. सर्व कांहीं बाबांचे हातीं आहे. तसेंच कीर्तनासाठीं त्यांची संमति मिळवावी लागेल,' असें दीक्षित बुवांना सांगत आहेत तोंच काका महाजनी शिर्डीचा उदीप्रसाद घेऊन अवचित तैथें आले. शुभशकुनच होता तो. काका शिरडीहून आले होते. तेथील क्षेमकुशल कळवून ते घरीं परतले. दीक्षितांनीं मोठ्या प्रेमानें बुवांस सांगितले, 'मी बाबांना विचारतो, आणि त्यांनीं संमति दिल्याबरोबर आपणांस निश्चित कळवितों, पत्र येतांच शिरडीस या. वाटलर्चाबद्दल धावरण्याचें कारण नाही. कोणतीहि शंका मनांत आणूं देऊं नका.' असो; पुढें दीक्षित शिर्डीस गेले. बाबांनीं अनुभोदन दिल्यासुळे बाळाबुवा शिर्डीस आले व त्यांचें यथेष्ट दर्शनहि झाले. आपल्यासमोर बाळाबुवांच्या हस्ते रामनवमीचा उत्सव श्रीसाईंनीं मोठ्या प्रेमानें करून घेतला. इच्छित कार्य पार पडलें म्हणून बुवांना संतोष वाटला. बाबाही प्रसन्न चित्त होते. सर्वांचे मनोरथहि पुरले. बुवांची संभावनाहि यथास्थित करण्यांत आली. त्यांना पांचशें रुपये देण्याची आज्ञा झाली. बुवांना अतिशय आनंद झाला. कवठ्याला पांच वर्षांत जी प्राप्ति होणार ती बाबांनीं एका उत्सवांत त्यांस दिली म्हणून बुवांना का बरें आनंद होणार नाही? बुवा बाबांचे आभारी होते. असो; पुढें एके दिवशीं दासगणू शिर्डीस येतांच बाबांनीं दरवर्षीचा उत्सव त्यांनाच देऊन टाकला. तेव्हांपासून आजपर्यंत समाधि महाद्वारांत मंगल वाद्यांच्या गजरांत आणि साईनामाच्या घोषांत जन्मोत्सव मोठ्या उत्साहानें व आनंदानें साजरा करण्यांत येत असून मोठ्या प्रमाणावर अन्नसंतर्पणही त्यादिवशीं होत असतें.

दिव्य दृष्टीसाठीं

TELIGRAM : -DIVYANETRA

शिसा ऑप्टिशियन्स (BOM.-DADAR)



(चष्म्यांचे व्यापारी)

यांच्या येथें डोळ्यांच्या तज्ञ डॉक्टरांकडून डोळे मोफत तपासून

उंची व टिकाऊ चष्मे माफक दरानें मिळतात.

उबीलदास रोड, दादर (W. R.), मुंबई २८.

यात्रा व उत्सव करण्याची जशी गोपाळगुंडांना स्फूर्ति झाली, तसेच मशिदीचा जीर्णोद्धार करावा असे त्यांच्या मनानें घेतलें. मशिदीचा जीर्णोद्धार आपल्या हातूनच व्हावा असा त्यांनीं निर्धार करून त्याप्रमाणें या कामासाठीं पाषाण करवून घेतले. परंतु या जीर्णोद्दारांत गुंडांचा भाग नसावा असें दिसून आलें. हे कार्य बाबांनीं आपल्या मनाप्रमाणें पुढें करून घेतलें. बाबांच्या मनांत होते कीं, हे कार्य नानांनीं करावें व त्यानंतर काका दीक्षितांनीं फरसबंदी करावी. तसेंच पुढें घडून आलें. आज्ञा मागतां मागतां मंडळी थकली. म्हाळसापतींना मध्यस्थी घातलें आणि बाबांनींही अनुमति दिली. एका रात्रीत मशिदीची फरशी झाली आणि दुसरे दिवशीं बाबा गादीवर बसले. एकुणिसशें अकरा सालीं सभामंडप झाला. केवढा तो प्रचंड खटाटोप ! केवढा महाव्याप ! सगळ्यांचा थरकाप झाला होता. अशाच परिस्थितीत अशा रीतीनें एका रात्रीत भक्तांनीं तें काम मोठ्या प्रयासानें पार पाडलें. महत् प्रयत्नांना रात्री खांब लावावे. सकाळीं बाबांनीं ते उपटून काढावें. संधि मिळतांच पुन्हां चिणावें अशा रीतीनें सर्वांनीं शीण करावेत. मनाचा करावयाचा हण्यास पुरविण्याकरितां अतिश्रम करून रात्रीचा दिवस करावयाचा असें ठरवून सर्वांनीं कंबर बांधली होती. आधींच येथें उघडें अंगण असून लहानसें पटांगण होतें. सभामंडपास हेंच योग्य स्थान आहे असें दीक्षितांना वाटलें. लागेल तितका पैसा खर्चून लोहाचे खांब व कैऱ्या आणून बाबा चावडीस गेले आहेत असें पाहतांच हें काम साधून घेतलें. भक्तांनीं रात्रीचा दिवस करून मोठ्या सायासानें खांब चिणावे आणि चावडीतून परतण्याचा अवकाश कीं बाबांनीं ते उपटण्यास लागावें. एकदां ते अतिशय क्रोधाग्रमाने झाले. एका हातानें त्यांनीं तात्यांची मान फूडली आणि दुसऱ्या हातानें ते खांब हालवून उपटून काढूं पाहत होते. खांब हालवून हालवून टिला केला. तात्यांच्या माथ्याचा फेटा काढून त्याला काडें लावून पेटवून दिला व तो रागानें खड्यांत टाकला. त्यावेळीं रागानें त्यांचे डोळे अग्नीप्रमाणें लाल दिसत होते. कोणाची छाती होती त्यांच्या डोळ्याला डोळा लावण्याची ? सर्वजण गर्भगळित झाले होते. लगेच सिंशांत हात धालून एक रुपया काढला आणि तोहि तेथेंच फेंकून दिला. जणू क्रय मुद्दूरच केला त्यांनीं. शिब्याशापांचा सरखा वर्षाव होत होता. तात्याहि मनांतून फारच घाबरले होते. प्रसंग फार विकट आला होता. हा प्रकार घडला तरी कसा ? हें आज काय दुश्चिन्ह आहे ? तात्या पाटलांवरचें हें संकट कसें निवारण होईल ? सर्वजण आश्चर्यचकित झाले होते. भागोजी शिंदानें धीर केला. तो हळुहळू पुढें सरकूं लागला. आवताच सांपडला बाबांच्या हातांत आणि त्यांनींही चांगलाच चौपून काढला त्याला. माघवरावहि हातीं लागले बाबांच्या आणि त्यांनाहि विटांचा प्रसाद मिळाला. जे जे मध्यस्थी करावयास गेले त्या सर्वांना वेळींच बाबांनीं प्रसाद दिला. बाबांच्या पुढें कोण जाईल आणि तात्यांची सोडवणूक करील ? सर्वांनाच विचार पडला. मग बाबांचा राग मावळला आणि ते शांत झाले. तांबडतोब दुकानदाराकडून जरीकांठी फेटा आणवून त्यांनीं स्वतः तात्यांचे डोक्यास बांधला. जणू क्रय मानाचें पागोटे दिलें त्यांना. लोकांना आश्चर्य वाटूं लागलें. या रागाला कारण तरी

काय ! बाबांनीं कशासाठीं तात्यावर हल्ला करून इतका गोंधळ उडविला ? क्षणांत कोणत्या कारणामुळे कोपायमान झाले व क्षणांत प्रसन्नचित्त झाले यांचे यत्किंचित्ही कारण कोणीच समजू शकले नाहीत. शांतचित्त असतांना बाबा प्रेमानें गोष्टी सांगत असत तर कांहींएक निमित्त न लागतां अवचित ते प्रक्षुब्ध होत असत.

अशा या बाबांच्या कथा आहेत. एक सांगतांना दुसरी आठवत असते. कोणती सांगावी व कोणती ठेवावी ही प्रपंचवृत्ति बरी नाही. मलाही आवडनिवड करतां येत नाही, जशी जी कथा आठवेल ती सांगून ओल्यांचें श्रवण कोड पुरवीन.

पुढील अध्यायीं वृद्धांच्या मुखांतून ऐकलेलें साईपूर्वकथन श्रवण कराचें. साईबाबा हिंदू होते कीं यवन होते, याचें यथामति निरूपण होईल. दक्षिणेच्या मिघानें पैसा घेऊन जीर्णोद्धारान्या कार्यासाठीं कसा लाविला, धोती पोती खंड दुखंडानें कसा देह दंडित करित होते आणि दुसऱ्यासाठीं आपला देह कसा झिजवीत होते व आपल्या भक्तांची संकटें कशी निवारीत असत, हें पुढील अध्यायांत स्पष्ट करण्यांत येईल; तें ऐकून श्रोते संतुष्ट होतील अशी आशा आहे.

अशा रीतीनें श्रीसंतजनांनीं प्रेरित केलेला आणि हेमाडपंतांनीं रचलेल्या श्रीसाई समर्थ सच्चरितताचा “ रामजन्मोत्सवाधिकथन ” नामें सहावा अध्याय संपूर्ण झाला.

॥ श्रीसद्गुरुसाईनाथार्पणमस्तु ॥ शुभं भवतु ॥

—: ● :—

नरदेहाचा अधिकार

नरदेह हें एक अद्भुत यंत्र आहे. हें यंत्र नीट चालणें हें आरोग्य व विषडणें हा रोग होय. नरदेहरूप यंत्राला पाणी, अन्न दिलें पाहिजे, त्याला वारा पाहिजे, तें स्वच्छ ठेवले पाहिजे, ह्या सर्व गोष्टी अवश्य केल्याच पाहिजेत; कारण आपणांस “ सुयंत्र ” शरीर पाहिजे आहे. पण या नरदेहरूप यंत्रांना चालक, प्रेरक, मालक कोण व त्याची चिच्छक्ति कोण आहे हें मुख्यतः जाणलें पाहिजे. जडाच्या ज्ञानावरच तृप्त होणारे जडचादी आहेत, पण जडाला चालविणारा जो चिन्मय श्रीहरि त्यांचें सख्य जोडलें तरच नरदेहाचें सार्थक ! ”

“ पशुपत्यादि खालच्या योनींतून वर येत येत नरदेहाची प्राप्ति होते. या नरदेहाच्या साह्यानें अनेक संत महानुभाव उद्धरून गेले. “ जो जो कीजे परमार्थलाहो । तो तो पावे सिद्धितें ” एवढा अधिकार नरदेहाचा आहे. समर्थींनीं म्हटल्याप्रमाणें कोणी भक्तिपंथाला लागून, कोणी वीतरागी पुरुष गिरीकंदरे सेवून, कोणी तीर्थाटणें करून, कोणी योगाभ्यास, वेदशास्त्राध्ययन व निष्काम कर्माचरण करून, अशा अनेक मार्गांनीं अनेक पुण्यात्मे नरदेहांचें सार्थक करून उद्धरून गेले ”

—समर्थ रामदास

श्री ज्ञानेश्वरी अनुवाद—

अष्टांग योगवर्णनाची “ झलक ”

अनुवादक : वि. पां. सातपुते, मुंबई

नमो ज्ञानेश्वरा निष्कलंका । जयाची गीतेची वाचितां टीका ।
ज्ञान होय लोकां । अतिभाविकां ग्रंथार्थियां ॥ श्री. एकनाथ महाराज.

—: * :—

“ पुढील अध्यायांतील सकळ सुखदुःख निवृत्त करणारा ब्रह्मविद्यायोग भाग्यवाना-
वांचून प्राप्त होत नाही. तशी स्थिति आतां व्यासांच्या अनुग्रहानें युद्धांत होणारी
हकीकत संजयास कळवून ती धृतराष्ट्रास सांगत असतां ब्रह्मविद्या सांगण्याच्या उद्देशानें
श्रीकृष्णार्जुन युद्धांत गेले नसतां आणि श्रीकृष्णार्जुन या उभयतांचा निकट संबंध
असतांही अर्जुनास ब्रह्मविद्येचें उपोषण होतें, म्हणून अर्जुनास मोह उत्पन्न होऊन तो
श्रीकृष्णास शरण गेला तेव्हां त्याच्या मोहनिवृत्तीकरतां ब्रह्मविद्या सांगण्याचा श्रीकृष्णास
सहजच प्रसंग आला. त्यामुळे अर्जुनाचें ब्रह्मविद्या उपोषणाचें पारणें फिटलें तेव्हां तो
ब्रह्मविद्या श्रवणाचा लाभ संजय व धृतराष्ट्र यांस पाहुण्याप्रमाणें आयताच प्राप्त झाला. ”

वरील अवतरण ब्रह्मीभूत विनायक महाराज साखरे संपादित ज्ञानेश्वरीतील ५ व्या
अध्यायाच्या तळटीपेचें आहे.

अभ्यासयोगाचें महत्त्व

ज्ञानेश्वरी सहाव्या अध्यायास सांप्रदायिक संकल्पामध्ये अभ्यासयोग किंवा ध्यान
योग असें नांव आहे. पुढें दहाव्या अध्यायाच्या प्रारंभी ‘विनोदें वाखाणिलेल्या’ नऊ
अध्यायांच्या विषयाचा अनुवाद करितांना ज्ञानेश्वरांनीं सहाव्या अध्यायासंबंधी, ‘तैचि
षष्टामार्जो प्रगत । आसना लागीनि स्पष्ट । जीवात्मभाव एकवट । होती जेणें ॥ तैसी जे
योगस्थिति । आणि योगभ्रष्टां जे गति । ते आचवीचि उपपत्ती । सांगितली षष्ठी’ ॥
(ज्ञा. ६/२६-२७) असें म्हटलें आहे.

गीता व ज्ञानेश्वरी या दोहोंच्याही सहाव्या अध्यायाचा प्रतिपाद्य विषय
योगाभ्यासवर्णन हा आहे; परंतु प्रत्यक्ष वर्णनाचे गीतेतील श्लोक एकंदर ४० पैकीं
फक्त सहा (१० ते १५) आहेत परंतु यावरील ज्ञानेश्वरी टीका २४० ओव्यांची, म्हणजे
एकंदर अध्यायाच्या सुमारे निम्न्या विस्ताराची आहे. या विस्ताराचें कारण अष्टांगयोग
ज्ञानेश्वरांना अनुभवगत होता व अवतरणांत म्हटल्याप्रमाणे जर कोणा भाग्यवानाची
या अभ्यासाकडे प्रवृत्ति झाली तर त्यास या कामीं प्रक्रियेचें व खांचखळग्यांचें सांकडें
पडूं नये म्हणून कृपाळू माउळीनें आपला अनुभव गीतेतील उपरिनिर्दिष्ट सहा श्लोकांच्या

टीकेच्या निमित्ताने जगास उपलब्ध करून दिला. ज्ञानेश्वरांस योगाभ्यास अत्यंत जिन्हाळ्याचा व महत्त्वाचा होता; म्हणून त्यांनी या मागीस “पंथराज ” अशा वर्णनाने गौरविले आहे.

कांहीं प्रसंगी असे पाहण्यांत वा ऐकण्यांत येते कीं, ज्ञानेश्वरीच्या निरूपण-प्रवचनांत हा अभ्यास धांवता किंवा सारांश रूपाने (cursorily) सांगितला जातो व क्वचित् प्रसंगी योगविषयक भाग डावललाही जातो (by pass). या मुख्य वर्णनाच्या आधारे ज्ञानेश्वरीत अनेक ठिकाणी टीकेच्या ओवांत योगाभ्यासाची लहानमोठी वर्णने आहेत, पण मूळ वर्णनाशी पुरेसा परिचय नसल्यामुळे याही इतर ठिकाणच्या वर्णनांचे रसग्रहण व्हावयास हवे तसे होत नाही, असो.

श्लोक म्हणण्याचे कारण

एवंगुणविशिष्ट अष्टांग योगवर्णनाचा अगदी थोडक्यांत (म्ह. ६ ओंव्यांत) समर्पक उपमांनी सारांश सांगितला आहे व याचाच विस्तार पुढे सुमारे २५० ओंव्यांत केला आहे. प्रथम सारांश व नंतर त्याचा विस्तार ही व्याख्यानाची पद्धतीच आहे. वारकरी कीर्तनांतही पूर्वसंगां निरूपणाच्या अमंगाचा ‘गोळार्थ’ व उत्तरार्धांत ‘स्पष्टार्थ’ सांगितला जातो. रेडिओंतही ‘आजच्या कांहीं ठळक बातम्या’ व ‘आतां सविस्तर बातम्या ऐका’ हे शब्दप्रयोग सर्वांस सुपरिचित आहेत. म्हणून सारांशरूप या सहा ओंव्यास या लेखाच्या शीर्षकांत ‘श्लोक’ असे म्हटले आहे. सदर ओंव्या अशाः—

येणे यमनियमांचे तळवटे । रिगे आसनाचिये पाउलवाटे । येई प्राणायामाचे नि आडकांठे । बरोता गा ॥ मग प्रत्याहाराचा अघाडा । जो बुद्धिचियाही पाया निसरडा । जेथ हृदिये सांडिती होडा । कडेलग ॥ तरी अभ्यासाचेनि बळे । प्रत्याहारी निराळे । नखी लागेल दाळे दाळे । वैराग्याची ॥ ऐसा पवनाचेनि पाठारे । येतां धारणेचेनि पैसारे । क्रमी ध्यानाचे चंवेरे । सांपडे तंव ॥ मग तथा मागीची धांव । पुरेल प्रवृत्तीची हांव । जेथ साध्यसाधना खेंव । समरसें होय ॥ जेथ पुढील पैसे पारखें । मागील स्मरावें तें ठाके । ऐसिये सारिसीये भूमिके । समाधे राहे (शा. ६।५५-६०).

या सहा ओंव्यांत योगाच्या अष्टांगांचे दिग्दर्शन व त्यांच्या साध्यतेची समर्पक उपमांनी कमी अधिक कष्टसाध्यता गोंविली आहे. थोडक्यांत असे म्हणतां येईलः— (१) यम व (२) नियम-तळवटे, (३) आसन-पाऊल वाट, (४) प्राणायाम-आडकांठ, (५) प्रत्याहार (इंद्रिये अंतर्मुख करणे) आघाडा, (६) धारणापैसारा, (७) ध्यान-चवरे व (८) समाधि-शिखर किंवा माथा. आतां या उपमांतच या आंगांचा लक्ष्यार्थ कसा सामावला आहे तें पाहूं.

अभ्यासकाच्या भूमिकेवरून या अभ्यासमागास दूर अंतरावर असलेल्या चढणीच्या डोंगराची उपमा दिली आहे. मराठीतील ‘दुरून डोंगर साजरे’ या म्हणीप्रमाणे नुसते पाहताना, पक्षी वाचतांना किंवा विचार करतांना योगाभ्यास सोपा आहे किंवा असावा

असें वाटते पण हे वाटणे व प्रत्यक्ष अनुभव यांतील अंतर प्रत्यक्ष अभ्यासास लगल्या-
वरच अनुभवास येऊं लागतात—दुरून हिरवागार गोंडस दिसणाऱ्या डोंगराजवळ जो जो
जावें तो तो त्या मार्गातील खांचळळगे व काटे-कुटे अनुभवास यावेत त्याप्रमाणे ज्ञाने-
श्वरांच्या बरील उपमा समजावून घेतांना ही गोष्ट लक्षांत ठेविली पाहिजे.

अनेक आडवळणांचा मार्गः—

यम—नियम म्हणजे ज्ञानेंद्रिये व कर्मेंद्रिये यांचा संयम किंवा नियम. या
अभ्यासास “तळवट” म्हणण्याचें कारण असें कीं या सपाटीच्या मार्गांत चढण
नसली तरी कांटे व खळगे असण्याचा संभव आहे. आणखी, हा मार्ग
क्रमप्यासाठीं फळलेली अशी वाट नाही. अनेक आडवळणांनींही या मार्गाच्या पलीकडे
जावें लागेल. तात्पर्य यमनियमांचा मार्ग जरी इतर पुढील टप्यांइतका क्रमप्यास कमी
कष्टप्रद असला तरी हा अभ्यास दीर्घकालानें साध्य आहे. कदाचित हा कालावधि, अनंत
कालाच्या तुलनेनें, कांहीं जन्मांचाही असेल कांहीं पूर्वाभ्यास संचिताच्या जमेस असेल
तर हा कालावधि त्या प्रमाणांत कमी होईल.

यानंतर आसनास ‘पाऊलवाट’ म्हटलें आहे. ही सुद्धां भली लांबलचक आहे, संपत
संपण्यासारखी नाही, परंतु यमनियमांच्या सिद्धीनंतर आसनाच्या पायीस आल्यानंतर
योगाभ्यासास कांहीं निश्चितता येते असें म्हणण्यासाठीं, मागील तळवटाच्या तुलनेनें
आसनास पाऊलवाट म्हटलें आहे. आसन जयाचा कालावधि ज्ञानेश्वरांनीं तत्संबंधी
या सहाव्या अध्यायातील १२ व्या श्लोकावरील टीकेंत सुरवातीसच अहंकाराचें काठिण्य
विरेपर्यंत एकाम् चित्तानें सद्गुरुस्मरण करावें व नंतर आसनस्थ व्हावें (शा. ६-१८७)
हें काठिण्य केव्हां विरेल हें व्यक्तीवर अवलंबून आहे. नंतर प्राणायामास आडकंठ म्हटलें
आहे. एक तर प्राणायामाचा मार्ग कंठ हा आहे व तो सूक्ष्महि आहे म्हणून, व डोंगराच्या
उपमेच्या दृष्टीनें आसनानंतरचा प्राणायामाचा मार्ग चिंचोळा आहे म्हणजे काळजीपूर्वक
क्रमावयाचा आहे, अशा दोनहि अर्थानीं प्राणायामास ‘आडकंठ’ असें अन्वयानें
म्हटलें आहे. ज्या अर्थानें आपण इंद्रजीमथ्ये (Bottle Neck) शब्द वापरतो तोच
बऱ्हीं येवेंहि अभिप्रेत आहे.

इंद्रियांची अंतर्मुखता

यानंतर प्रत्याहार म्हणजे बहिर्मुख इंद्रिये अंतर्मुख करणे. यास “आघाडा”
म्हणजे अर्धवट तुटलेला सरळ कडा म्हटलें आहे. हा अभ्यास अत्यंत कठीण आहे. एवढी
बळकट बुद्धि पण तिचेही पाय या कड्यावर ठरत नाहीत म्हणून कित्येक अभ्यासक या
कड्याच्या पायच्याशीं येतांच याच्या दुर्गमतेमुळे योगाभ्यासाचा “होडा सांडतात” म्हणजे
प्रयत्न सोडून देतात. ज्ञानेश्वर म्हणतात, असें असलें तरी वैराग्याच्या बळकट नखांचे
(घोरपडी प्रमाणें) साह्य असेल तर या कड्यावरसुद्धां वैराग्यनखांच्या आधारांनं हळू
हळू निश्चयाच्या बळावर चढता येतें.

यापुढील पाथरी धारणा म्ह. चित्त स्थिर करण्याची. चित्त जात्या चंचल असल्याने त्यास स्थिरता असणे म्हणजे वाऱ्यास कोंडण्याइतकें कष्टपद आहे. म्हणून या अभ्यासास “ पवनाच्या पाठारा ” वर म्हणजे वायुरूप घोड्यावर स्वार होणे असें ज्ञानेश्वरांनीं उपमा ओंवीत म्हटलें आहे. चित्तस्थैर्य झाल्यानंतर त्यापुढील ध्यानाच्या पठारांतून समाधीच्या शिखराकडे जाण्याचा मार्ग आहे. हा ध्यानाच्या पठाराचा विस्तृत मार्ग, चित्तस्थैर्यरूपी वाऱ्याच्या घोड्यावरची मांड कायम ठेवून, समाधीच्या शिखराप्रत पोचण्यांत दीर्घकाल क्रमावयाचा आहे. हाही कालावधि किती असेल तें अभ्यासकाच्या पूर्वतयारीवर अवलंबून असेल व तो एका मानवी आयुष्यापेक्षा जास्तही असेल.

शिखराची प्राप्ति

अशा प्रकारें, यमनियमांपासून ध्यानापर्यंतच्या सात पायऱ्यांचा यथाक्रम यथाकाल व यथायोग्य अभ्यासक्रम झाल्यानंतर मग समाधि-अवस्थेचें जें अपेक्षित शिखर त्याची प्राप्ति होते. त्या अवस्थेंत गेल्यानंतर पुढें अभ्यासच नसल्यामुळें प्रयत्न आपोआपच विराम पावतात. आतांपर्यंत. केलेल्या पूर्वाभ्यासाचा विचार करण्याचीही, ज्याप्रमाणें पालखीपदस्थास पादत्राणांचा विचार करण्याची जरूरी वाटत नाहीं, त्याप्रमाणें, अभ्यासकास आवश्यकता वाटत नाहीं. ज्या अवस्थेंत भेद नांवापुरता सुद्धां राहात नाहीं, जेथें सर्वत्र समबुद्धि बाणते, त्या अवस्थेचा लाभ या मार्गाचा संप्रदायपूर्वक व सद्गुरूंच्या मार्गदर्शनाखालीं अभ्यास करणारास होतो असा ज्ञानेश्वरांचा अनुभव व आशीर्वाद आहे.

योगाभ्यासाच्या परिपूर्णतेस कांहीं जन्मांचाही काल लागण्यासारखा आहे. एका जन्मांत हा अभ्यास पुरा होणे अशक्य आहे. तेव्हां या मार्गांत असतांना “माझारीचि आयुष्यभानु हारपला” तर त्या अभ्यासकाचें व त्याच्या अभ्यासाचें काय होतें हा प्रश्न अर्जुनांनै स्वतःच्या वतीनें व इतर मुमुक्षूंच्याही वतीनें भगवंतांस विचारला, व त्याचें तें सांकडें भगवंतांनीं “पार्थ नैवेह नामुत्र” या श्लोकांत (गीता ६-४०) या श्लोकांत, त्याचा अभ्यास वायां जात नाहीं. हाच अभ्यास काय परंतु “कश्चित् कल्याण कृत्” कोणतेंही कल्याणकारक कर्म दुर्गतीस जात नाहीं इ. अशा शब्दांत फेडिलें आहे.

‘श्रीसाई भक्तांस सूचना’—या मथळ्याखालीं भक्तांच्या सुखसोयीसाठीं कांहीं सूचना गेल्यावकीं प्रसिद्ध करण्यांत आल्या होत्या. त्यांतील तिसऱ्या सूचनेंत ‘सार्वजनिक हॉल’ या एवजीं सार्वजनिक हॉटेल हा शब्द नजरचुकीनें पडलेला आहे. अनेक भक्तांना आलेले अनुभव लक्षांत घेऊन व बारकाईनें निरीक्षण करीत असतां ज्या अडचणी नजरेस आल्या, त्या लक्षांत घेऊन श्री साईबाबा शिरडी संस्थानचे सन्माननीय विश्वस्त श्री. द. दा. रासने यांनीं सुचविलेल्या त्या महत्त्वाच्या सूचना आहेत.

‘कोटेंही जा साधूंचें वर्तन । अथवा त्यांची रहाणी चलन ।
एकाचें एक एकाचें आन । नसतें समसमान कोटेंही ॥’

तेथें कर माझे जुळती



ले. नागेश आ. सावंत

आपला महाराष्ट्र सत्पुरुषांनी व साधु-संतांनी गेल्या शेंकडों वर्षांपासून गजबजत आलेला आहे. श्री ज्ञानदेवापासून तो श्रीसाईबाबापर्यंतच नव्हे तर आजही संतपदांला पोहोचलेले व सर्वांना बंदनीय होऊन राहिलेले थोर महात्मे या महाराष्ट्रांत वावरत आहेत व जनतेला शाश्वत सुखाचा मार्ग दाखवीत आहेत.

जनतेला त्यांच्याबद्दल सहाजिकच पूज्यभाव वाटतो. त्यांचें किंवा त्यांच्या समाधि स्थानाचें दर्शन घेणें, त्यांची पूजाअर्चा व आराधना करणें व अशा रीतीनें त्यांच्या कृपाप्रसादास पात्र होण्यासाठी झटणें हें आपलें एक कर्तव्य आहे असें प्रत्येक भक्तांशील भक्ताला वाटत असतें.

जेथें जेथें दिव्यत्व व साधुत्व दिसून येईल, तेथें माणसाची मान आदरपूर्वक वाकते. मनुष्यप्राणी हा दिव्यत्वाचा व सद्गुणांचा भोक्ता आहे. ‘दिव्यत्वाची जेथें प्रचीति । तेथें कर माझे जुळती’— हा मनुष्य स्वभावच होऊन राहिला आहे.

सर्वांचें ध्येय मात्र एक

संतांना आत्मसाक्षात्कार झालेला असतो, त्यांच्याठायीं देवत्व आलेलें असतें. अर्थात् सर्वसाधारण माणसापेक्षां ते श्रेष्ठ असतात; आणि त्या श्रेष्ठत्वामुळे मनुष्य त्यांच्याकडे सहाजिक आकर्षिला जात असतो. परंतु सर्व संतांची रहाणी, वागणूक सवरणें एकसारखें असतें असें मात्र नाही. प्रत्येकांत काहीं ना काहीं भिन्नत्व असतेंच. जितक्या व्यक्ति, तितक्या प्रकृति. त्याचप्रमाणें संतांचेही असतें. त्या सर्वांचें ध्येय मात्र एक असतें. सर्वांच्याठायीं भूतदया असते. लोककल्याण हेंच सर्वांचें ध्येय असतें, तें साधण्याचे मार्ग मात्र भिन्न असतात.

बाबांनी सांगितलें आहे कीं, — ‘कोटेंही जा साधूंचें वर्तन । अथवा त्यांची रहाणी चलन । एकाचें एक, एकाचें आन । नसतें समसमान कोटेंही ॥ त्याच प्रमाणें ‘एका संताचें आचरण । तें न दुजिया संता प्रमाण । योग्या योग्यतेनें अनुमान । कराया साधन हें नव्हे ॥

बाबांनी केलेलें हें निदान प्रत्येकांनें विचार करण्यासारखें आहे. कोणाचें आराध्य दैवत ज्ञानेश्वर माउली तर कोणाचें तुक्कोबा असूं शकेल; त्याचप्रमाणें कोणाचा

भक्तिभाव साईबाबांच्या ठिकाणी जडला असेल तर कोणाचा अकलकोटस्वामी महाराजांच्या ठायी इट झालेला असेल; व म्हणून आपले नित्याचे आराध्य दैवत सोडून दुसऱ्या दैवताकडे वळणे यांत काहीं तरी गैर आहे असे वाटण्याचे सुळीच कारण नाही. वर सांगितल्याप्रमाणे ज्या ज्या ठिकाणी दिव्यत्वाची प्रचीति होईल व साधुत्व आढळून येईल, तेथे तेथे हात जोडले जाणे हा स्वभावधर्म आहे. त्यांत वादगे काहीं नाही. भक्तिभावाने व श्रद्धेने कोणत्याही संताला नमस्कार करा; तो भगवंताकडेच रुजू होणार याची खूपगांठ आपण बांधून ठेविली पाहिजे. मी अमक्या संताचा भक्त मग दुसऱ्या संताचा किंवा त्यांच्या प्रतिमेची पूजाअर्चा कशी करू ? अशी शंका मनांत येण्याचे कारण नाही. कोणत्याही देवाला नमस्कार केला तरी तो वासुदेवालाच पोहोचणार.

श्री साईबाबा असोत, श्री रामकृष्ण परमहंस असोत, अथवा श्री रमण महर्षि असोत. तुमची श्रद्धा व दुमचा भक्तिभाव ज्यांच्या चरणीं जडला असेल, त्यांच्या आराधनेत रत व्हा; परंतु इतर संतांकडेही त्याच पूज्य भावनेने पहा. कोठेही द्वैताला आसरा देऊ नका.

कारण बाबांनी म्हटल्याप्रमाणे 'केवळ जगाच्या उपकारा। चुकवाथा जन्ममरणाचा फेरा। त्यागुन निर्गुण निराकारा। आले हे आकारा संत जगां ॥'

दिव्यत्वाचे पुजारी बना

पूर्व संस्कारानुसार आपले मन नाना प्रकारच्या शंका कुशकांच्या जाळ्यांत गुरफटलेले असते. ते जाळे तोडून टाकून व आकुंचित भावनांचा त्याग करून आपण साधुत्वाचे व दिव्यत्वाचे पुजारी बनले पाहिजे. मग ते दिव्यत्व कुठेही आढळून येवो.

प्रत्येक सत्पुरुषाचे काहींना काहीं वैशिष्ट्य असतेच. त्यांची वागणूक, खाणे पिणे, फिरणे सवणे व भक्तांशी वागणे वैचित्र्यपूर्ण व विविध स्वरूपाचे असते. जे आपणास गलिच्छ व हीन वाटते अशा गोष्टीही त्यांच्या आचरणांत कधी कधी येतात. श्रीरामकृष्ण परमहंस, श्रीसाईबाबा, श्री साटम महाराज, श्री गुलाबराव महाराज, अकलकोरचे स्वामी महाराज श्रीगजानन महाराज (शेगांव) वगैरे अशा कितीतरी सत्पुरुषांचीं नांवे या दृष्टीने पहातां आपल्यापुढे येतात. म्हणून का त्यांच्या श्रेष्ठपणांत कमतरता येत असते ? ते साक्षात्कारी सत्पुरुष. ब्रह्मत्त्वाची त्यांना ओळख पटलेली. कोण पाहील त्यांच्याकडे भलत्यासलत्या दृष्टीने !

या सर्वांकडे पहाण्याचा आमचा दृष्टिकोन व्यापक असला पाहिजे. एकाचे पुण्यस्मरण म्हणजे दुसऱ्याची अवज्ञा, ही समजूत सुकीची व आकुंचितपणाची आहे. तिला आपण केव्हाही थारा देतां कामा नये. 'सर्वांभूतीं समभाव.' अशा सत्पुरुषांकडे आपण समदृष्टीनेच पाहिले पाहिजे. जो एकाला भक्तिभावाने नमस्कार तोच सर्वांना, त्यांच्या ठायी आपला दुजाभाव असतां कामा नये. 'सर्व सर्तीं समानत्वं' अशीच आपली भावना असावी व तीच तारक होऊन रहाणारी आहे.

संत तिरुवल्लुवार

लेखक : भवानीशंकर नीळकंठ वागळे.

संत तिरुवल्लुवार या नांवाचा एक महान् साधु इ. स. १०० मध्ये दक्षिण भारतांत होऊन गेला. त्याला मुनिवाहन असेही एक दुसरे नांव होतें, आणि तो जातीने चांडाळ होता. तो संगीतविद्येत प्रवीण असूनही परमेश्वराचा परमभक्त होता. तो कित्येकदां भजन करतां करतां बाह्यज्ञानशून्य होत असे. एके दिवशीं संत तिरुवल्लुवार सुप्रसिद्ध कावेरी तीर्थ श्रीरंगम् मधील नदी किनाऱ्यावरून गात जात असतां रस्त्यांतच बेशुद्ध होऊन पडला. आणि त्याच वेळीं श्रीरंगनाथजींचा एक पुजारी ठाकुरजीच्या पूजेसाठीं कावेरीचे पाणी आणण्यास जात होता. एका चांडाळाने रस्ता अडविल्याचें पाहून पुजारी अत्यंत संतप्त झाला व रागाच्या भरांत त्यानें बेशुद्धावरलें पडलेल्या तिरुवल्लुवारला बेदम मारलें. जवळ जवळ समाभिस्त असलेला संत शुद्धीवर आला व त्यानें रस्त्यावरून गमन केलें. त्यानंतर पुजारी पवित्र हस्ते पाणी भरून मंदिराकडे पोहचतो न पोहचतो तोंच त्याला मंदिराचा दरवाजा आंतून बंद झालेला आढळला. पुजाऱ्याला फार आश्चर्य वाटलें व त्यानें लगेच भगवंताची भक्तिभावनेनें प्रार्थना केली व हात जोडून म्हटलें कीं, हे प्रभो ! माझ्या हातून जाणून, न जाणून अपराध झाला असल्यास क्षमस्व !' मंदिरांतून त्वरित आशा झाली कीं, 'जर तूं माझ्या त्या चांडाळ भक्ताला तुझ्या खांब्यावर बसवून मंदिराला प्रदक्षिणा घालशील तर लगेच दरवाजा उघडला जाईल.'

पुजारी फार शरमला व त्यानें अति पश्चात्तापपूर्वक भगवंताच्या आज्ञेचें अक्षरशः पालन करतांच मंदिराचा दरवाजा खाडकन् उघडला गेला. भक्ताची लाज भगवंतालाच असते, यांत काय संशय ?

सुख असो, दुःख असो; आवडत्या गोष्टी घडोत वा नावडत्या गोष्टी घडोत—जे कांहीं भोगणें प्राप्त आहे तें घीटणें भोगावें. त्साबद्दल कुरकुर करूं नये.

—व्यास महर्षि

धर्माचें मूळ काय ?—दक्षता. यशाचें मूळ कोणतें ?—दान. स्वर्गप्राप्तीचें एकमेव साधन कोणतें ?—सत्य. सुखाचें साधन कोणतें ?—शील. माणसाचा आत्मा कोणता ?—पुत्र. माणसाला देवानें दिलेला मित्र कोणता ?—भार्या. पृथ्वीपेक्षां मोठी कोण ?—आई. आकाशापेक्षां उंच कोण ?—बाप. उत्तम लाभ कोणता ?—आरोग्य. साधु कोणाला म्हणावें ?—सर्व भूतमात्रांचा हितकर्ता.

—व्यास महर्षि

‘श्रीसाईबाबांना का संस्कृत येत आहे? आपण संस्कृतज्ञः!’
अशी श्री. नानासाहेब चांदोरकर यांची समजूत; परंतु बाबांनी
त्यांचा भ्रमनिरास अत्यंत परिणामकारक रीतीने केला.

नानासाहेबांचा भ्रमनिरास

‘उपदेक्ष्यंति ते ज्ञानं ज्ञानिनस्तत्त्वदर्शिनः’

एकदां भक्तश्रेष्ठ कै. नानासाहेब चांदोरकर हे द्वारकामार्ईत मगवद्गीतेच्या ४ व्या अध्यायातील ३४ वा श्लोक “तद्विद्धि प्रणिपातेन परिप्रथेन सेवया । उपदेक्ष्यंति ते ज्ञानं ज्ञानिनस्तत्त्वदर्शिनः ॥” म्हणत द्वारकामार्ईत गेले. बाबा तेथें बसले आहेत. ते नानांचा विचारतात कीं नाना, काय रे गुणगुणतो आहेस? नानासाहेबांनी उत्तर दिलें, “बाबा, तें संस्कृत आहे.” सारांश ! बाबांना संस्कृत येत नाही तर त्यांना काय समजणार ! बाबांनी अत्यंत नम्रपणानें उत्तर दिलें, “अरे, संस्कृत येत नसलें म्हणून काय झालें ! सांगशील तर खरा. मला नाही समजलें तर तूं मला समजावून सांग.”

नानासाहेब हे संस्कृत घेऊन त्यावेळीं बी. ए. झाले होते व त्यांचें संस्कृतचें वाचन व अभ्यास खरोखरच चांगला होता. बाबांनी वरीलप्रमाणें म्हटल्याबरोबर नानासाहेबांना जर अभिमान वाटला व त्या तोऱ्यांत त्यांनी उत्तर दिले कीं ‘बाबा, सोपा आहे अर्थ या श्लोकाचा; ‘तुला जर ज्ञानाचा उपदेश पाहिजे असेल तर तत्त्व जाणणारे जे लोक आहेत, त्यांना सारखें विचारून व त्यांची सेवा करून, तुला मिळू शकेल.’

बाबांनी हा अर्थ ऐकून घेतला व एकेक प्रश्न विचारावयास सुध्दात केली ‘नाना, ज्या श्रीकृष्णांनी ७०० श्लोकी गीता सांगितली कीं ज्या गीतेची महति, त्याची जगतांत माहिती असलेल्या सर्व भाषांमध्ये भाषांतरे झाली आहेत, त्या श्रीकृष्णानें तत्त्व जाणणाऱ्या लोकांच्याकडे कां बोट दाखवावें ?’

हा मायेचा खेळ

नाना विचार करावयास लागले कीं खरेंच, ज्यांना संस्कृत येत नाही असा आपला समज, त्या बाबांच्याकडून अशा रीतीचा खोल अर्थ असलेला प्रश्न विचारला जावा हें आश्चर्य आहे. हा विचार मनांत येतो तोच बाबांचा दुसरा प्रश्न त्याहूनही विस्मयजनक—बाबा म्हणतात, ज्ञानाचा कसला उपदेश करायचा ! उपदेश करावयाचाच असेल तर तो अज्ञानाचा. कारण अज्ञान कोठें आहे हें समजलें कीं ज्ञानाचा आपोआप उदय होतो. ज्ञान हा बोलण्याचा अगर वाचनेचा विषय होऊंच शकत नाही; ज्याप्रमाणें गर्भावर वार, किंवा आरशावर मळ किंवा वन्हीवर राख त्याचप्रमाणें ज्ञानावर अज्ञानाचें आवरण असतें. एवढ्याकरितांच वार, मळ, किंवा राख याचा ज्यावेळेला नाश होतो किंवा केला जातो, तेव्हां गर्भ,

आरसा किंवा वन्ही ह्यांच्या खऱ्या स्वरूपाचा आविष्कार होतो; ज्ञान हें स्वयंसिद्ध आहे, व ज्याप्रमाणें शेवाळींनीं युक्त असलेलें पाणी, शेवाळें काढून टाकल्याबरोबर, शुद्ध पाणी रहातें; चंद्र सूर्याच्या ग्रहणांचें उदाहरण वेऊं; चंद्र व सूर्य हे सर्वकाळ प्रकाशमान आहेत; राहु व केतू आड येऊन आमच्या डोळ्यांच्यावर पडदा निर्माण करतात; त्या पडद्यामुळें चंद्रसूर्यांना कधींच बाध येत नाहीं; तो फक्त आमचा दोष आहे; स्वयंसिद्ध वस्तू जेथल्या तेथें अबाधित अशाच आहेत व रहातात, डोळ्यांची वषण्याची शक्ति हें ज्ञान; त्या डोळ्यावर येणारा पडदा हें अज्ञान; ह्या अज्ञानाचें निरसन करणें हें अवश्य आहे व तें निरसन झाल्यावर डोळ्यांची उपजत असलेली शक्ति कायमच आहे. ती शक्ति निर्माण करण्याचा अगर त्या शक्तीचें ज्ञान करून घेण्याचा प्रश्न उद्भवतच नाहीं; जें जें आपल्या डोळ्यांला दृग्गोचर होणारें विश्व हा सगळा मायेचा खेळ आहे—तिलाच अनादि, अविद्या अगर अज्ञानाचा विलास असें म्हणतात. सर्व ज्ञान ही वस्तु उपदेश करण्यासारखी नव्हे; ती उदय पावणारी व अनुभवास येणारी अशी वस्तु आहे; प्रणिपात व प्ररिप्रभ्र व सेवा हीं गुरुकृपा संपादन करावयाचीं केवळ साधनें आहेत. विश्व—डोळ्यांना दिसणारें, समजणारें विश्व—सत्य मानणें हाच मोठा भ्रम आहे, व हेंच ज्ञानाच्यावर असलेले तम म्हणजे अज्ञान आहे. (म्हणून तमसो मां ज्योतिर्गमय—म्हणजेच अंधारांतून मला प्रकाशाकडे ने असें श्रुतिवचन आहे.)

खऱ्या ब्रह्माचा उल्लास व्हावयास बरील अज्ञानाचा पहिल्याप्रथम निकाल लावावा लागतो. संसाराचें बीज अज्ञान आहे; पण आपल्या डोळ्यांमध्ये ज्यावेळीं गुरु कृपेचें अंजन पडतें त्यावेळीं मायेचें आवरण उडून, जें रहातें तें स्वाभाविक ज्ञान; ज्ञान हीं कांही साध्य गोष्ट नव्हे, ती मूळपासूनच स्वयंसिद्ध आहे हें वेदांनीं व श्रुतिस्मृतींनीं सांगितलेलें आहे. देव व मक्त यांच्यांत भिन्नपणा आहे, अगर तो दिसणें हेंच मोठें विलक्षण अज्ञान आहे; त्या अज्ञानाचा नाश झाला कीं जें शिल्पक रहातें तें पूर्ण ज्ञान; जोपर्यंत मी व माझे सद्गुरु असा भाव शिल्पक आहे, तोपर्यंत तें दैतच आहे. ज्यावेळीं मी व सद्गुरु यांत कांहींही फरक नाहीं याचें ज्ञान होऊन अनुभव येतो, त्यावेळीं त्या आनंद स्थितीचें वर्णन करणें अशक्य आहे. ज्याप्रमाणें खडीसाखरेची गोडी वाणीनें वर्णन करण्यापेक्षां, त्याच्या अनुभवानेंच पूर्णपणें समजू शकते, ह्यावरून साईसच्चरित अभ्यास १९.ओवी ११७ ची आठवण झाली. ' ती सर्वत्र शक्ति माझे ह्यती । बाबा रिचिती आणि बरती । या साखरेवाणी होईल स्थिती । डेवितां चिचीं ही गोष्ट

ज्ञानोदयाचा क्षण

वेदांतामधील नेहमींच्या परिचयाचें उदाहरण सावयाचें झालें तर काळोखांत पडलेल्या दोरीच्या ठिकाणीं जसा सापाचा आभास होणें हें मूळ स्वरूपाचें अज्ञानच नाहीं कां ! तें अज्ञान गेल्यावर काय राहिलें ? दोरीचें ज्ञान—तेथें दोरीच होती व दोरी राहिली. पण मध्यंतरीच्या आपल्या अज्ञानामुळें त्या ठिकाणीं सापाचें अस्तित्व निर्माण होऊन आपल्या मनांत भीति निर्माण केली; अंतरीं शंभर नंवी सोनें पण वर मळ सांठलेला,

तो मळ काढून टाकावयाला अग्नीचा आश्रय करावा लागतो; या मृत्यु लोकांतील देहाचा जन्मच मायेच्या पोटी. त्या देहाचा व्यापार अदृष्टाच्या हातीं; इंद्रासुद्धें सर्व गोष्टी अदृष्टाधीन वाटतात; व अशा देहाविषयीं अभिमान हें मोठें अज्ञान; म्हणून जे स्वतः निरभिमान असतात, त्यांना सुखदुःखाचें भान नसतें, म्हणजेच ज्यावेळेला अहंकाराचा लय होतो, तोच क्षण अज्ञान नाशाचा व ज्ञानोदयाचा. आपल्याला स्वरूपाचें अज्ञान हीच मायेची जननी आहे व ज्यावेळीं गुरुकृपारूप औषध मिळतें त्याचवेळीं ह्या जन्म-मरणाचा क्षय होतो. भगवद्भक्तीशिवाय ह्याला दुसरें उत्तम साधन नाही. ब्रह्मदेवसुद्धां मायाजालांत गुंततो व भक्तीशिवाय त्याला त्याच्यातून सुटका नाही. लोक म्हणतात कीं माया हा भ्रम आहे; ती खोटी आहे. परंतु ती महाचेष्टकी आहे; ज्ञानी लोकांनासुद्धां घटकघटकें, क्षणाक्षणाला भ्रमांत पाडते; परंतु भक्त मात्र तिला चुटकीप्रमाणें नाचवितात; जेथें ज्ञानी लोक फसतात तेथें भाविक लोक टिकतात; कारण ते हरिचरणांना शरण गेलेले असतात व ज्ञानाचा अभिमान निर्माण झालेले ज्ञानी असतात. इंद्रियरूपी रथाला मनरूपी लगाम आहे व तो बुद्धीनें आवरावयाचा असतो. शब्दरूपी विषयाला हरीण भुलतो व आपला प्राण गमावून बसतो. स्पर्शरूपी विषयानें हत्ती आकर्षित होतो पण अंकुशाचा मार सहन करावा लागतो. रूपविषयानें पतंगाला भ्रम होतो व तो आपलें अंग जाळून घेतो. रसास्वादकारितां मासा आपले प्राण घालवितो; व गंधामध्यें गुंतून भ्रमर कमलकोशांत अडकतो; ह्या एक एक विषयाची ही अवस्था, तर ज्या ठिकाणी पांचांचा समुदाय आहे तेथें केवढें संकट आहे याची कल्पना करावी. तेव्हां चित्तानें हरिगुरुचिंतन, कानानें हरिकथा अगर सद्गुरुकलीलांचें श्रवण, नामस्मरण जिव्हेनें व मनानें हरीचें किंवा सद्गुरुचें ध्यान, चरणांनीं हरीच्या अगर सद्गुरूंच्या तीर्थक्षेत्रां गमन व प्रदक्षिणा, नाकानें सद्गुरूंच्या निर्मात्याचा सुवास ग्रहण करणें, हातानें सद्गुरु चरणांवर वंदन, व डोळ्यांनीं सद्गुरूंचें दर्शन, ह्याप्रमाणें इंद्रियांना संवय लाविली, तर भगवद्भक्ती काय वेगळी आहे कां ?

ज्ञान व अज्ञान यांचें मिश्रण

ज्ञानी माणसांच्या मनांतही जर विकल्प अगर संशय निर्माण झाला तरी ज्ञानाचा नाश होतो. दुधानें भरलेली घागर ज्याप्रमाणें आंत्रलेल्या पेजेच्या थेंबानें नासते, ज्या ज्ञानी माणसाला पैशाचा व वैभवाचा मोह आहे, विषयसेवनांत ज्याचें मन अतृप्त आहे, स्त्रीपुत्रांचें सदैव चिंतन चालू आहे अशा मानवाचें ज्ञानही अज्ञानानें आच्छादिलेले आहे; म्हणजेच ज्ञानाचाही उदय झाला असतांनासुद्धां पुन्हां त्या ज्ञानावर अज्ञानाचा पडदा अगर शेवाळ येणार नाही याचीही खबरदारी घ्यावयास पाहिजे. जो आपल्याला ज्ञानी म्हणून मिरवितो, परंतु वेदवाद्य अगर वेदानिषिद्ध आचरण करतो त्यास जाग आली आहे असें म्हणतां येणार नाही. तो अज्ञानाच्या निद्रित कुंभकर्णासारखा गर्क आहे असेंच समजावें. दुधानीं तुडुंब भरलेल्या सडाजवळच गोचिद घट्ट चिकटलेले असतें, पण त्याला आवड अज्ञानाची—रक्ताची—त्याला

जेजारीच असलेल्या शुद्ध दुधानें भरलेल्या सडाची आवड कशी व केव्हां निर्माण होईल! जोंपर्यंत ती निर्माण होत नाही, तोंपर्यंत तो अज्ञानरूपी कूपांतच सममाण होत रहाणार; वेडूक व भ्रमर या दोघांचेंहि घर कमळ, परंतु सुंग्याला आहार प्यागांचा तर दुर्दुळला चिखलाचा; पायाळू माणसाच्या डोळ्यांत अंजन पडल्याबरोबर ज्याप्रमाणें भूमिगत घन त्याला दिसतें, त्याप्रमाणें अज्ञान नाशानें ज्ञानघनाचा गड्डा मिळूं शकतो; ज्ञान व अज्ञान यांचे झालेले मिश्रण विभक्त करावयास पाहिजे, ज्याप्रमाणें तांदुळांत असलेले खडे निवडून काढून, फक्त तांदूळ वैरावयास घेतात; पण हल्लीं सर्व धान्यांत मिसळलेले खडेहि इतक्या कौशल्यानें मिसळलेले असतात कीं ते निवडून काढणेंहि अशक्य होतें. ह्या ज्ञानयज्ञाची सामग्री खालीलप्रमाणें:— 'अहं ब्रह्मास्मि' हा यूप; पंचमहामूर्ते हा यज्ञाचा मांडव; जीव व ईश्वर यांमध्ये भेद मानणे हा पशु कीं ज्याचा बली द्यावयाचा; पांच इंद्रियें, व पांच प्राण ही यज्ञाची सामग्री; मन व बुद्धि यांचे कुंड, व त्या कुंडामध्ये अग्नीचें चेतवणें तें शानाग्नीचें; यजमान, जीव; व यज्ञामध्ये अज्ञानरूपी घृताची आहुति; आत्मानंदरसामध्ये निमग्न राहून ज्ञानाचें स्नान घडतें.

चंदनाच्या वृक्षाच्या सुळाशीं काळसर्पांची वेटोळीं असतात. आपल्या ज्ञानवृक्षाच्या सुळाशीं कामक्रोधरूपी सर्पांची वेटोळी असतात. आपल्याला जर चंदनाची जरूरी असली तर त्याप्रमाणें सापाला वंदन करावयास पाहिजे. त्याचप्रमाणें ज्ञानप्राप्तीसाठीं अज्ञानाचा नाश करावयास पाहिजे, सूर्याच्या किरणांच्यामुळे ज्याप्रमाणें मृगजळाचा भास होतो, एखादें तेजःपुंजरल ज्याप्रमाणें केरांत पडून त्याची विस्मृति व्हावी व तो केर काढतांना त्याची प्राप्ति व्हावी, त्याप्रमाणें अज्ञात पडदा बाजूला सारल्याबरोबर ज्ञानाचा उदय होतो. संध्याकाळच्या वेळेस वाटेंत पडलेल्या दोरीवर जसा आपण सत्याचा संशय घेऊन स्वतः घाबरे होतो पण खिशातील गुप्तदीप काढून लावून बघतां आपला जसा भ्रम निरास होतो तसेंच या जगाच्या अज्ञानाचें आहे. रात्र पडल्यानंतर दिव्याची जरूरी भासते, पण तोच सूर्योदय झाल्यानंतर ज्याप्रमाणें दिवा तसाच ठेवणें याचें हेंसे होतें व तो आपण विझवून ठेवून देतो, एवंच, ज्ञानाचा उपदेश करण्याऐवजीं अज्ञानाच्याच नाशानें ज्ञानमूर्ति प्रकट होते, हाच श्लोकाचा अर्थ जास्त संयुक्तिक व व्यावहारिक वाटतो. अर्जुनानेंहि सांगितलें, “यस्वयोक्तं वचस्तेन मोहोऽयं विगतो मम” मोहाचा नाश झाला असेंच सांगितलें.

— बावांच्या बाळाचें बाळ

जें कांहीं या जगांत आहे, त्या सर्वांमध्ये ईश्वर व्यापून राहिला आहे. तो आमचें सर्व आचरण पहात आहे. आमच्या मनांत विचार येतांच तो विचार त्याला समजतो. असा ईश्वर सर्वत्र भरलेला आहे. त्याला नकळत आम्हीं कांहींएक करूं शकत नाही.

—इशोपनिषद्



बाबांची लीला



***** संकलक : आमचे प्रतिनिधि *****

शेवटी उदीच रामबाण ठरली—

बाबांच्या बाळाचें बाळ-गुरुछाया, ठाणें हे घाटकोपर येथील श्री. साळवी यांस बाबांच्या लीलेसंबंधी आलेले अनुभव कळवितांना लिहितात कीं,

सन १९६० च्या सदगुरु श्रीसाईनाथांच्या गुरुपौर्णिमेचा सोहळा पाहून ठाण्यास परत निघालों असतां मनमाड स्टेशनवर एक दोन्ही पायांनीं दुबळा असलेल्या व हातांत काठी घेऊन लटपटणाऱ्या पायांनीं चालत असलेल्या गृहस्थांस एक छी हात देऊन मनमाड स्टेशनवरच्या भुसावळ पॅसेंजरमध्ये बसवतांना पाहिली. मनांत उत्सुकता निर्माण होऊन त्या साधारण पन्नाशीच्या वयांत असलेल्या गृहस्थाबद्दल अनुकंपा उत्पन्न झाली. पण ती मंडळी दुसऱ्या डब्यांत व आम्हीं दुसऱ्या डब्यांत. ठाणा स्टेशनवर पहाटेस ज्यावेळीं उतरलों त्यावेळीं तीही मंडळी तेथेंच उतरतांना पाहून थोडे आश्चर्य वाटलें व जाग्रत झालेल्या कुतूहलानें त्या गृहस्थांना त्यांचे नांव विचारलें. त्यांनीं आडनांव साळवी असें सांगितलें व घाटकोपर येथें पोस्टांत नोकरी करीत असल्याचेंही सांगितलें. मीही त्यांना सवडीप्रमाणें ठाण्यास आल्यास घरीं यावें असें सांगितलें. त्यानंतर कुर्ल प्रेसिडेन्सी मॅ. कोर्टांत दि. २५।८।६० रोजीं त्याची पुन्हां गांठ पडली. व त्याही वेळीं त्यांनीं आपण होऊन ठाण्यास येणार असल्याचें सांगितलें. दि. २८।८।६० रोजीं सायंकाळीं सुमारे ७। वाजतां माझ्या घरीं श्री. साळवी एकटेच आले. मी दार उघडलें. माझी कल्पना अशी झाली कीं, ते बहुतेक कांहींतरी आर्थिक मदत मागावयास आले असावेत. पण त्याबद्दलची कल्पना न देतां मी त्यांना आंत बोलावून बसविलें व येण्याचें कारण विचारलें. त्यांनीं सांगितलेल्या हकीकतीनें मला अत्यंत आश्चर्य वाटलें व ती हकीकत साईलीलेंत प्रसिद्ध करावी असें वाटल्यावरून हें पत्र आपणांस लिहीत आहे. ती हकीकत अशी—

श्री. साळवी यांची ३२ वर्षे पोस्टांत नोकरी झाली आहे. २० वर्षांपूर्वीं ठाणें येथें पोस्टांत नोकरीस असतां श्री. देशपांडे या पोस्टमास्तरांच्या एका नातेवाइकास स्टेशनवर पोहोचविण्यास निघाले असतां जांभळी नाक्यावर मोटारचा जबरदस्त धक्का लागला व दोन्ही पाय गुडघ्यापारशीं निकामी झाले. श्री. साळवी हे टेंपरी नोकरींत असल्यानें त्यांना आपल्या

नोकरीची भीति वाटली व श्री. देशपांडे पोस्टमास्तर यांनाही वाईट वाटलें व आपल्यामुळें त्या गरीब शिपायावर दुर्धर प्रसंग उद्भवला म्हणून त्यांनीं वरिष्ठांना लिहून श्री. साळवी यांची नोकरी कायम करण्याची शिफारस केली व ती मंजूरही झाली. श्री. साळवी यांची पुढें घाटकोपर येथें बदली झाली व २ वर्षपर्यंत ते पत्रें देण्याचेंहि काम करीत होते; अजून ते कामांत आहेत. पण सध्यां त्यांना ऑफिसमध्ये नमूनच काम करावें लागतें.

दि. २७।८।६० रोजीं साळवी यांनीं जी इकीकत सांगितली ती फारच आश्चर्यकारक आहे. ते घाटकोपर येथें राजावाडी पोस्ट ऑफिसांत काम करतात. त्यांचे वरिष्ठ सिंधी गृहस्थ श्री. दादलानी या नांवाचे आहेत. त्या गृहस्थांची प्रकृति मंगळवार दि. २३।८।६० सकाळपर्यंत चांगली होती, पण मंगळवारी सकाळीं एकाएकी प्रकृती बिघडली व श्री. दादलानी यांनीं रजेकरितां अर्ज टाकला—म्हणजे टाकणेच भाग पडले, कारण ते अंधरुणावर निजून राहिले. घातना फार व्हावयास लागल्या, व श्री. साळवी तेथें त्यांच्या घरीं गेले तेव्हां डॉक्टरांना बोलावणें पाठविण्यांत आले होते. डॉक्टरांनीं एक इंजेक्शन दिलें व सांगितलें कीं संध्याकाळपर्यंत जर बरें वाटलें नाहीं तर ताबडतोब शस्त्रक्रिया करणें जरूर आहे. श्री. दादलानी यांची लघवी अडली होती. श्री. साळवींना श्री. दादलानी ९ वाजतां म्हणाले, 'साळवी, हम तो खलास होगया' हें ऐकून श्री. साळवी यांना वाईट वाटलें. ते सुद्धां घरीं गेलें व तेथून नवीनच विकत घेतलेली श्री साईसच्चरितची पोथी (आदल्याच दिवशी विकत घेतलेली) व उदी घेऊन परत श्री. दादलानी यांचे घरीं आले व त्यांना म्हणाले, 'साहेब सध्यां येथें कोणी नाहीं. या पोथीमधल्या महाराजांच्या छायाचित्राला नम्रभावानें नमस्कार करा; व ही मी उदी आणली आहे. ह्या उदीला राखाडी समजू नका. याची किंमत लाखो रुपयांपेक्षां जास्त आहे. ही उदी पाण्यांत घालून प्या व अंगाला सगळीकडे लावा.' श्री. साळवी यांच्या सांगण्याप्रमाणें श्री. दादलानी यांनीं केलें व संध्याकाळीं ५ वाजतां श्री. साळवी यांना त्यांनीं सांगितलें कीं त्यांच्या प्रकृतींत थोडा बदल आहे. श्री. साळवींना तरी वाईट वाटलें. ते पुन्हां घरीं आले व त्यांनीं आपल्या पत्नीस कांहीं इलाज माहिती असल्यास सांगण्यास सांगितलें; तिनें सांगितलें कीं पळसफुले उच्छून पोटस बांधावयाची व त्यांनीच शेकावयाचें. श्री. साळवी यांनीं घेऊन श्री. दादलानींना तो उपाय सांगितला. पण तो अगोदरच केला आहे असें समजलें. संध्याकाळीं ७ वाजतां पुन्हां श्री. साळवी साहेबांच्या घरीं गेले व काय आश्चर्य कीं श्री. दादलानी खडखडीत बरे झाल्याचें त्यांना दिसलें व जननेद्रियांत अडकलेला खडा लघवीवाटे बाहेर पडला होता. श्री. साळवी यांना आनंद झाला व नेत्रावाटे अश्रु आले. ते म्हणाले, साहेब हीं केवळ बाबांची कृपा आहे. श्री. दादलानी यांनीं श्री. साळवी यांना १ रुपया बक्षीस दिला. पण श्री साळवी त्यांना म्हणाले, साहेब, हा तुम्ही दिलेला रुपया मी शिडीला समाधीसमोर उदधूप जाळण्याकरितां पाठवून देणार आहे. तुम्ही एकदां बाबांच्या समाधीचें दर्शनास मात्र जरूर जाणून या. 'श्री. दादलानी यांनीं श्री. साळवी यांनीं दिलेली उदीची पुढी जपून ठेविली आहे.

मला मात्र हा अनुभव ऐकल्यानंतर श्रीसाईसम्बन्धित अभ्यास ३४ ओव्या १४० ते १४७ पर्यंतच्या ओव्यांची आठवण झाली, 'इर्द्यानजिक एका गांवांत । रहातसे एक वृद्ध गृहस्थ । मूत-खड्याच्या व्याधीनें ग्रस्त । जाहला ग्रस्त अतिशय ॥१४०॥ हा रोग शस्त्रक्रियेविण । अन्यथा नाही याचें निवारण । म्हणून शस्त्रक्रिया प्रवीण । पहा तरी कोण जन वदती ॥१४१॥ रोगी परम चिंतातुर । कर्तव्यार्थी न सुचे विचार । मरणोन्मुख कृश शरीर । दुःख अनिवार सोसेना ॥ १४२ ॥ शस्त्रप्रयोगा लागे धैर्य । रोगिया अंतरीं नाही स्थैर्य । कुदैवें तयाचें नष्टचर्य । संपलें आश्चर्य ते परिषा ॥ १४३ ॥ येरीकडे हा ऐसु प्रकार । तोंच त्या ग्रामींचे इनामदार । साईबाबांचे भक्त थोर । आले गांवावर समजलें ॥ १४४ ॥ तयांपाशीं बाबांची विभूती । नित्य राहो हे सर्व जाणती । रोगातीचे आतेष्ट घेती । उदीं प्रार्थिती तयाते ॥ १४५ ॥ इनामदारांनी उदी दिधली । मुलानें बापास पाण्यांत पाजिली । पांचहि मिनिटें लोटली । तोंच कीं वर्तली नवलपरी ॥ १४६ ॥ उदीप्रसाद अंगीं जो भिनला । मूतखडा ठायींचा ढळला । मूत्रद्वारे बाहेर निसटला । आराम पडला तात्काळ ॥ १४७ ॥

वरील अनुभवावरून बाबांचा भक्तांच्या संकटकाळीं घांवून जाण्याचा कनवाळूपणा दिसून येईल व अशी खात्री पटेल कीं बाबांना आर्तपणानें मारलेली हांक कधींहि वायां जात नाहीं.

× × ×

माझ्या गुरूनें मला मंत्र दिला नाहीं—

बाबांच्या काळची ही एक जुनी आठवण आहे.

संगमनेरच्या राहणाऱ्या एक राधाबाई देशमुख बाबांचें नांव ऐकून त्यांचें दर्शना-कारितां कांहीं लोकांबरोबर शिरडीस आल्या. बाबांचें दर्शन घेतल्यावर त्यांचे मनास फार समाधास झालें व त्या बाईनें बाबांना आपले गुरु करण्याचे मनांत ठरविलें. जांपर्यंत बाबा आपल्याला गुरुमंत्र देत नाहीत, तोंपर्यंत तिनें उपवास करण्याचें ठरविलें, तीन दिवस झाले, तिनें अन्नपाणी कांहीं घेतलें नाही. हें त्या बाईचें व्रत पाहून माधवराव देशपांडे बाबांकडे गेले व म्हणाले—

‘देवा, हें काय आपण चालविले आहे? आपण हजारो लोकांना आपल्याकडे ओहून आणतां. त्या बाईनें मरणांतिक उपोषण करण्याचें ठरविलें आहे. जर त्या बाईचें कांहीं वाईट झालें तर लोक आपणांस दोष देतील म्हणून तिच्यावर कांहींतरी दया दाखवा व तिला मार्ग दाखवा.’

तिचा मिश्रय ऐकून बाबांनीं तिला बोलवणें पाठविलें व थोडा उपदेश केला—

“हे माते! अशा तऱ्हेनें तूं वागून आपल्या जिवास त्रास करून मरण ओढवून कां घेतस? तूं माझी आई आहेस. मी तुझा मुलगा आहे. माझ्यावर दया कर व माझे नीट ऐक म्हणजे तुझा फायदा होईल. माझा एक गुरु होता. तो फार दयाळू होता. मी त्याची सेवा पुष्कळ दिवस केली पण त्यानें मला मंत्र दिला नाही. मी अगदीं

मनापासून त्याची सेवा करित होतो. एकदां त्यानें माझे सुंडन केले व माझे जवळ दोन पैसे दक्षिणा मागितली. मी त्यांना ती ताबडतोब दिली. तुम्ही विचाराळ कीं तुमचा गुरू पूर्णत्वाला पोचला होता तर त्याला दक्षिणा काय करावयाची होती ? तर त्याला माझे असे सांगणे आहे कीं, त्यांना त्या पैशाची मुळीच गरज नव्हती तर त्या दोन पैशांचा अर्थ असा होता कीं मजपासून त्यांना दृढ विश्वास व दुसरा सबुरी हे दोन गुण पाहिजे होते. मी हे दोन्हीही त्यांना दिले व ते फार खुष झाले. मी बारा वर्षे माझ्या गुरूजवळ होतो. त्यांनीं मला अतिशय प्रेमळपणानें वागविलें. त्याचें वर्णन मला करता येत नाहीं. ते एक दयेचा पुतळा होते. त्यांच्याशिवाय मला चैन नसे व काहींही गोड लागत नसे. माझेजवळ त्यांचे शिवाय दुसरा विषय नव्हता. नेहमीं मी त्यांचाच विचार करी. ही एक दक्षिणा होती व सबुरी ही दुसरी दक्षिणा होती. मी माझा सर्व भार त्यांचेवर टाकून शांत रीतीनें वाट पहात होतो. निष्ठा व सबुरी ह्या दोन सख्या बहिणी आहेत. माझ्या गुरुंनीं दुसरी कसलीच अपेक्षा मजपासून केली नाहीं. ते कधीं मला विसरले नाहींत. कासवाच्या पिलाप्रमाणें ते माझेकडे अतिशय मामतेनें पहात असत. हे आई, माझ्या गुरूनें मला कधींही मंत्र दिला नाहीं किंवा सांगितला नाहीं, तर मी तुला कोठून सांगूं ? एवढेंच लक्षांत ठेव कीं गुरूची कृपादृष्टि हेंच मोक्षाचें साधन आहे. कोणापासूनही मंत्र किंवा उपदेश घेण्याच्या भानगडींत पडूं नकोस. सर्व विचारांचा व कृतीचा मीच त्रुळा उद्देश आहे असें दृढ समज, म्हणजे खात्रीनें त्रुळा सुक्ति मिळेल. गुरूवर पूर्ण विश्वास ठेव. जो अशा रीतीनें गुरूवर विश्वास ठेविल तोच खरा धन्य आहे.

ह्या उपदेशानें त्या बाईची पूर्ण खात्री झाली व बाबांना नमस्कार करून तिनें आपला उपवासोचा हट्ट सोडून दिला.

× × ×

बाबांनींच रक्षण केले

श्री. दत्तात्रय गोविंद भाटकर, ९ बी, घोत्रे चाळ, केळेवाडी, मुंबई ४ हे आपला अनुभव पुढीलप्रमाणें कळवितातः—

मी सद्गुरू बाबा सगुण साकार रूपांत असतांना त्यांनीं आपल्या भक्तासाठीं केलेवेळीं चमत्कार केले; आणि आतां ते निर्गुण निराकार स्वरूपांत असले तरी—

नित्य मी जिवंत जाणा हेंचि सत्य ।

नित्य ध्या प्रचीत अनुभवे ॥

या त्यांच्याच वचनाप्रमाणें ते आजहि आपल्या भक्तासाठीं चमत्कार करतात, संकटकालीं धांवून येतात.

आमच्या बाबतींत गेल्या दहाबारा वर्षांत असे किततीरी ल्हानमोठे चमत्कार घडून आलेले आहेत. परंतु तुक्ताच आलेला एक अनुभव विशेष उल्लेखनीय आहे म्हणून भक्त बांधवांच्या माहितीसाठीं येथें देत आहे.

आम्ही रहात असलेली चाळ अत्यंत जुनी आहे. प्रत्येक वर्षी पावसाळ्यांत ती पडणार असें वाटतें. आम्ही मानवीप्रयत्न खूप केले. म्युनिसिपालिटींत अर्ज केले.

मालकांना अर्ज विनंत्या करून झाल्या. चाळ कामटी स्थापून सामुदाईक प्रयत्नही झाले. पण त्याचा कोणावरही परिणाम झाला नाही. सध्यांच्या ह्या बिकट परिस्थितीत जाणार कुठे ? म्हणून श्री बाबांवर भरवसा ठेवून तिथेच राहिलो आहोत; परंतु परवांच्या जूनच्या दुसऱ्या पंधरवड्यांतील भयंकर पर्जन्यवृष्टीत आमच्या चाळींतील आमच्याच खोलींतील मोरी-खालचा भाग कोसळू लागला. खालच्या खोलींतील माणसं धावरून वरती आम्हांला सांगायला आली. आम्ही खाली जाऊन पाहिले तों मोरीखालचे बासे मोडलेले व इतर सर्व बासे भितीपासून सुटलेले. धांवपळ सुरू झाली. मालकांना सांगितले. ते म्हणाले, 'खोली खाली करून चला. म्युनिसिपालिटीत जाऊन तक्रार नोंदविली. तेव्हां ते म्हणाले, 'की ही चाळ रिपेरिंग करण्याची सक्ती मालकांवर करावयाची नाही अशी वरून ऑर्डर आहे.' झालं आतां कोणाला सांगायचं ? आमची सुंबईतील नातेवाईक माणसें एक एक येऊन पाहून गेलीं. 'इथं राहणं धोक्याचं आहे.' असा प्रेमळ उपदेश आम्हाला सर्वांनी केला. पण आम्ही आयत्यावेळीं जावं कुठे हें कोणालाच सांगतां येण्यासारखं नव्हतं. शेवटी आम्ही बाबांनाच प्रार्थना केली. आमची श्रद्धा होती की, माणसांनीं आम्हाला जवळ केलं नाही तरी बाबा कांहीं आम्हाला दूर करावयाचे नाहीत. त्या चार दिवसांत पावसामे विश्रांति म्हणून घेतली नव्हती. दिवस कसातरी जायचा. रात्र आली की छातीत घडकी मरायची. बाहेर पाऊस तर नाभजपाच्या अखंड गजरासारखा घुमत होता. आणि आम्ही सबंध रात्र बाबांच्या नांवाचा जप करीत कोंटवर बसून होतो. दोन दिवस आणि दोन रात्री गेल्या. तिसऱ्या दिवशीं सकाळींच म्युनिसिपालिटीचे दोन इन्स्पेक्टर सोबत एक कॉन्ट्रॅक्टर व दोन सुतार बरोबर घेऊन आले. त्यांनी त्या सुतारांना आमचे खोलींत इथें सपोर्ट द्या व खालच्या खोलींत सांगितल्याप्रमाणें मजबूत काम करा. अशा सूचना दिल्या व ते निघून गेले. दुपारनंतर दुसऱ्यांचें सामानही आलें व संध्याकाळपर्यंत सर्व दुसऱ्या पूर्ण झाली. त्या रात्री आम्ही सर्व श्री. बाबांना अश्रुपूर्ण नेत्रांनीं नमस्कार करून शांतपणें झोपलों.

हें सर्व झालें खरें, पण हें झालें कसें हें सर्वांनाच कोडें पडलें. या प्रकारांनं सर्वच माणसं आश्चर्यचकित् होऊन गेली आहेत. मालक (समोरच रहातात) म्हणतात, आम्ही रिपेरिंग केलं नाही. आम्ही म्हणतो आम्ही केलं नाही. कोणालाही सांगितलं तरी आतांपर्यंतच्या अनुभवाप्रमाणें म्युनिसिपालिटी स्वखर्चांनं अशीं कामें करते यावर कोणाचाच विश्वास बसत नाही. आतां या गोष्टीला इतके दिवस झाले. आतां नुसते तर्क वितर्कच चालले आहेत. कोणी म्हणतात, म्युनिसिपालिटीनेच केलें असेल. पण ती मालकाकडून सर्व खर्च वसूल करून घेईल. कोणी कांहीं म्हणतात. कोणी कांहीं सांगतात. आम्ही मात्र मानतो की तें कसही होवो, कोणीही करो व कोणीही खर्च सोसो. ही सर्व त्या श्रद्धावान भक्तांच्या हांकेंला धांवून जाणाऱ्या जगनिःशंका प्रभु बाबांची किमया !

कार्यकुशलता हाच योग

कोणतेही कार्य एकाग्र चिन्तने व मन लावून करावयाचें याचें नांव योग. एखादा रंगारी घराचें रंगकाम करीत असतो. कुठेही रंगाचे शितोडे न उडवितां अत्यंत सफाईनें जो रंगकाम करतो, त्याला आपण कुशल रंगारी म्हणतो.

आम्हीं एखादें काम करतो म्हणजे काय कोण करतें ? आमचीं इंद्रियें, आमची बुद्धि व त्यांना प्रेरणा देणारे मन हीं सारीं कामास लागतात. त्यांची एकतामत्ता होते. केवळ इंद्रियें आपण होऊन कांहीं करूं शकत नाहींत. मन सावचित्त, शांत पाहिजे. कोणतेही कार्य यशस्वी रीतीनें पार पडण्यासाठीं तें सावधानतेनें करावें लागतें; त्यासाठीं मन शांत असणें जरूर असतें. मन स्थिर नसलें तर हातांतील कार्य विघडलें म्हणून समजावें.

तेव्हां कोणत्याही कार्याचा कर्ता कर्तविता म्हणजे आपलें मन. त्या मनाची एकाग्रता मनाचा योग साधल्याशिवाय सारें व्यर्थ आहे. एखादा लोहार किंवा सुतार काय करतो तेव्हां त्याच्या हातांत काम करण्याचें कांहीं ना कांहीं हत्यार असतें. तीं हत्यारें जड व निर्माल्यवत् असतात. त्यांना प्रेरणा दुसरीकडून मिळते. तसेंच आहे आपल्या शरीराचें. शरीराला प्रेरणा मिळते ती मनापासून.

मनाची स्वाभाविक प्रवृत्ति शांततेकडे असते. मनाची शांति ही साधीसुधी गोष्ट नाहीं. मनासारखें धांवपळ करणारें व उच्छृंखल दुसरें कांहीं नाहीं. शांतता ही मोठी संपदा आहे.

कोणतेही कार्य करीत असतां मन शांत राहवें व कार्य पूर्ण झाल्यानंतरहि मनाची शांति दळूं नये. ही सावधानता म्हणजेच कोणतेही कार्य कुशलतेनें पार पाडणें.

केनकेन प्रकारेण खूप काम करावयाचें, खूप पैसा मिळवावयाचा व अलोट सुख व ऐश्वर्य भोगावयाचें हा आजकालचा जमाना आहे; परंतु हें अलोट सुख व ऐश्वर्य भोगल्यानें मनाला शांततेचा लाभ होत असतो कां ? उलटपक्षां, मन अधिकाधिक अशांततेच्याच तावडींत सांपडत असतें नाहीं कां ? मग काय बरें त्या सुखोपभोगाचा उपयोग ? मनाची शांतता मंग करणारे सुखोपभोग काय कामाचे ? कोण याचा विचार करीत आहे ?

मनाची शांतता संभाळतां येणें म्हणजेच कार्य करीत असतां योग साधणें. कोणतेही कार्य करीत असतां मन, शरीर व सारीं इंद्रियें शांत राहिली पाहिजेत. त्यांची समतोलता संभाळतां आली पाहिजे.

कोणतेही कार्य करीत असतां त्यांतूनच आराम व समाधान मिळवितां आलें पाहिजे. महात्मा गांधी सतत कार्यरत असत व त्यांतूनच आराम मिळवीत असत. कारण त्यांनीं स्वतःच्या मनाला तशी संवय लावून घेतली होती. आजकाल आपलें कार्य व आराम यांची आपणांस सांगड घालतां - येईनाशी झाली आहे. हीं दोन्ही एकमेकांपासून वेगळीं झालीं आहेत. आराम घेण्यासाठीं आपणांस वेगळी योजना करण्याची जरूरी भासतां कामा नये.

हातांतील कार्य, आराम व मनाची शांति हीं एकमेकांपासून भिन्न होतां कामा नयेत. तीं एकमेकांशीं संलग्न होऊन राहिलीं पाहिजेत. आणि हें केव्हां साध्य होतें ? तें कार्य आपण मनोभावें आनंदानें व सर्वस्व पणास लावून करूं तेव्हांच. योगः कर्मसु कौशलम्' या सुवाक्याचें मर्म हे असें आहे. तें आपण ठोळखायला शिकलें पाहिजे.

ऐन तारुण्यांत शक्य तेवढे परिश्रम करून उत्तर वयांत मी शांतिसुखाचा अनुभव घेईन, उत्तर वयांत खूप खूपून वृद्धापकाळांत शांतिसुख मिळवीन; त्याचप्रमाणें दिवसभर खप खप खपून मी रात्रीच्या वेळीं शांतिसुख अनुभवीन किंवा वर्षांतील आठ महिने कामधाम करून उरलेल्या चार महिन्यांत आराम सुख घेईन, अशा रीतीनें वायदे करीत बसणाऱ्यांच्या वाट्यास आराम व शांति कधींच येत नाहीं. तें सौख्य त्यांच्या-पासून दूर दूर पळत जात असतें.

यासाठीं कोणतेही कार्य करीत असतां मनाचा समतोलपणा साधायला शिकलें पाहिजे. त्या कार्यांत आनंद समाधान व सुख हीं तिन्हीं मिळविण्यासाठीं झटलें पाहिजे. जुलमाच्या रामरामाला कोणतेही काम करण्याची आपणास संवय जडली आहे. ती मनाची अस्थिरता वाढविते, मनाची ओढाताण करते; मग कसली आली आहे शांति !

कार्य करीत असतां मन आनंदानें फुललें पाहिजे. पुढें काय होईल, यश मिळेल कीं नाहीं. कोण ठपका देईल कीं काय, आपल्या हातून काम पार पडेल कीं नाहीं, अशा प्रकारच्या, नाना चिंता कार्यनाशास व मनाची शांतता नाहींशी करण्यास कारणीभूत होत असतात. सारा भरिभार भगवंतावर टाकून आत्मविश्वासपूर्वक कामास लागलें म्हणजे काय काय चमत्कार घडून येतात ते पहा !

देणगीचा साभार स्वीकार

गं. भा. सिताबाई सिताराम प्रधान तां. ११-५-१९५९ रोजी अंधेरी येथें सौ. विमलाबाई जगन्नाथ राजे ह्यांच्या निवासस्थानीं निर्वंतल्या. श्री. पी. पी. ताम्हाणे, वकील, दादर यांच्या तर्फे कै. सिताबाई यांच्या तीन मुलींनी पूज्य आईच्या स्मरणार्थ २. २०१ शिरडी येथें देणगी दिली. मुलींचीं नावें १ सुशीलाबाई एस. बेंद्रे (यवतमाळ) २ सौ. विमलाबाई जगन्नाथ राजे (अंधेरी) व ३ श्रीमती राधाबाई श्रीधर गडकरी (विलेंपार्लें)

महर्षिः— ते दोषे भिन्न नाहीत; ते एकच आहेत. त्यांपैकी एखाद्याचा श्रद्धापूर्वक शोध करण्याच्या मार्गे तुम्ही लागला व तशी तुमची श्रद्धा असेल तर एका गोष्टीची पक्की खूपगांठ बांधून ठेवा की, तुम्हांला कल्पना करता येणार नाही एवढ्या दयेमायेने ते तुमच्या शोबांत रहातील व तुमच्या सन्निध येतील. जेथे श्रद्धा आहे, जेथे तळमळ आहे, तेथे देव किंवा गुरु आपोआप आकर्षित जातो. पूर्ण श्रद्धा हीच त्यांना आपल्याजवळ आणण्याची अट आहे.

शिष्यः— परमात्मा ज्याची निवड करतो त्यालाच आत्म्याची ओळख पटते, अर्थात् आत्मसाक्षात्कार होतो, असें उपनिषदे सांगतात. परमात्म्याने निवड कां करावी व तीहि कांहीं ठराविक माणसांची निवड कां न्हावी ?

महर्षिः— असें पहा की, सूर्य नारायणाचा उदय होतो त्यावेळीं साऱ्या कळ्या उमलत नाहीत, कांहीं उमलतात व बाकीच्या तशाच रहातात ! म्हणून आपण त्याबद्दल सूर्य नारायणास कधीं दोष देतो का ? त्याप्रमाणे कोणत्याही कळ्या त्याच्या प्रकाशाशिवाय उमलत नाहीत हेही सत्य आहे

आमची आर्य संस्कृति—

कोणासही पीडा न देणे, सत्य भाषण करणे, कशाचाही अपहार न करणे, शारीरिक व मानसिक पावित्र्य सदैव राखणे, मनोजय करून इंद्रिय दमन करणे, दुष्ट प्रवृत्तींचें दमन करणे, सदैव शांत रहाणे, कोणत्याही परिस्थितींत मनाचा क्षोभ होऊं न देणे, हाच सर्व मानवजातीचा धर्म आहे. आमच्या आर्यसंस्कृतीनें आम्हांला हेच शिकविलें आहे.

शंभर वर्षे जगण्याचा नियम करावा, क्षणमंगुर संसार आहे असें न मानतां आपण शंभर वर्षे जगून राष्ट्रहिताचीं कायें करीत राहूं, असा विचार प्रत्येकानें मनांत धरावा. राष्ट्रसार्थी माझ्या जीवनाचा हा महायज्ञ न्हावा असें मनांत धरून त्या राष्ट्रकार्यासार्थी आपलें जीवन अर्पोंवें.

—इशोपनिषद्



ए. आर. सावंत अँड ब्रदर्स

३६३, मंगळदास मार्केटसमोर, मुंबई नं. २. टेल. नं. २२८४४

तयार कपडे, सर्व प्रकारची होजियरी तसेंच टॉवेलस, चादरी व पडद्यांचें कापड मिळण्याचें एकमेव ठिकाण होलसेल व रिटेलस

जाउं जाऊंया शिरडी उत्सवा

राम-ललत ताल-बिताल

जाउं जाऊंया शिरडि उत्सवा ।

राम नवमिच्या रघुकुलोद्धवा ॥ ध्रु ॥

हिरालालजी नगरचे मुथा । घालुनि नानाविध सुमंडपा ॥
विद्युतदीपा चक्रांनीं वा । कुलकर्णीते^१ झटिति निशि दिवा ॥ १ ॥
मधुकर-कुंदा जोशी, भाऊ । शेत्ये पति पत्नी प्रभु^२ घेऊं ॥
नाम^३ कीर्तना चरित^४ वाचना । मीना गाई, शिरडि-भाधवा ॥ २ ॥
शास्त्री^५ रामायण पारायण । करिती^६ सन्निध समाधि बैसुन ॥
दासगणूंचे^७ लगन लाडके । अनंत^८ देती कीर्तन मेवा ॥ ३ ॥
समधि मूर्ति स्नाना घाई । अण्णासुत^९ चिटणीसा होई ॥
अभिषेका श्रीपाद^{१०} जाधवा^{११} । थोरातांना^{१२} जलदि बोलवा ॥ ४ ॥
होमगाईं ते पोलिस येती । स्वयंसेवका सहाय्य घेती ॥
धिनामूल्य ते भोजन मिळण्या । विनंती करिती^{१३} नागेशरावा ॥ ५ ॥
सुधा वेलकर होई आपटे^{१४} । पारायण करितांश्रू दाटे ॥
बाळा^{१५} नागापुरे^{१६} मनि भीती । हिशेब धाया गणपतरावा^{१७} ॥ ६ ॥
धुर्त भक्त ते अडविती जागा । खोलि सोडण्या करिती त्रगा ॥
देव^{१८} रासने^{१९} मधुकर^{२०} बाळा^{२१} । घेति घाटुनि रात्रि विसावां ॥ ७ ॥
आरति अपुली करी दिगंबर^{२२} । विड्डल^{२३} कीर्तन गायन सुस्वर ॥
तबला पेटी श्रीपाद विड्डल । भक्त मंदिरी घेति^{२४} पारवा^{२५} ॥ ८ ॥

— बाबांच्या बाळांचें बाळ

टीप:—१ पॉवर हौसचे कुलकर्णी, २ पुज्याचे, ३ व्यवस्थापक, ४ सुंबईकडील, ५ कु. मोने, ६ श्री दासगणूंचे शिष्य, ७ पेटी वादनकार, ८ श्री दासगणूंचे पट्ट शिष्य डॉ. आठवळे, ९ डॉ. दामोदरकर, १० बाबांचे बाळांचे बाळ, ११—१२ व्यवस्थापक विश्वस्त, १३ व्यवस्थापक विश्वस्त, १४ संस्थान हिशेबनीस, १५ बाळा गुरव कॅशियर, १६ हिशेबनीस शिरडी येथील, १७ श्री चेंबुरकर इन्टरनल ऑडीटर, १८—१९ विश्वस्त, २० श्री जोशी, २१ बाळा गुरव, २२ मुख्य पुजारी, २३ संस्थान गवई श्री.मराठे, २४ बंडू कुलकर्णी, २५ श्री. मांजरेकर.



ऑगस्ट—१९६०

या महिन्यांत बाहेरगांवचे भक्त श्रींचे दर्शनासाठी कमी प्रमाणांत आले होते. कांहीं कलाकारांनी श्रीपुढें हजेरी दिली, ती खालील प्रमाणें :—

कीर्तन :— ह. भ. प. दौलत महाराज सु. अंत्री. ता. मलापूर जि. बुलढाणा, श्री. आहिल्याबाई होळकर पुण्यतिथीनिमित्त व एकादशी निमित्त सं. गवई मराठे यांचें कीर्तन झालें.

प्रवचन :— ह. भ. प. श्रीगिरी सोलापूरकर यांचें श्री ज्ञानेश्वरीवर प्रवचन झालें. श्री. ह. भ. प. शंकर महाराज कोल्हापूर यांचें हट्योग विषयावर प्रवचन झालें.

गायन व भजन :— सौ. कृष्णाबाई गणपतराव हेवळे, सु. अहमदाबाद, श्री. सावित्रीबाई लाखे, जेजुरी. श्री. गेनुबा श्री. दत्तोबा गुरव जळगांव. श्री. महादेव एस. काजरोळकर, मुंबई श्री. पंडितराव नगरकर पुणें. श्री. श्रीकृष्ण अनंत साठे पुणें. श्री. मनोहर केसकर पुणें. श्री. अनंत विष्णू कुलकर्णी पुणें. श्री. पांडुरंग विष्णू साबडे. पुणें.

श्रीगोकुळअष्टमी :— (श्रीकृष्णजन्म कीर्तन) श्रीरथाची गांवांतून मिरवणूक व गोपाळकालादि, हंडी वगैरे कार्यक्रम श्रीमंदिरांत सालावादप्रमाणें झाले.

१५ ऑगस्ट स्वराज्य दिन :— स्वराज्य दिनानिमित्त श्रीमंदिरावरील कळसावर सर्व संस्थान नोकर सेवेकरी, शाळेंतील मुल्लें, गुरुजीसह, संस्थान व्यवस्थापक अधिकारी यांचे हस्तें (ध्वजवंदन प्रार्थना) रात्रो दिव्यांची रोषनाई (गायन, कीर्तन, प्रवचन) शाळेंतील मुलांचे नाट्यप्रयोग, करमणुकीचे व सांस्कृतिक कार्यक्रम वगैरे झाले.

